


UKUKWATA IFINTU FYONSE

 Ndi uwatotela apakalamba ukuba pano. Ndetotela pa mapepo yenu lintu mwaumfwile ubusanso ubunono ubo Nakwete. Ico cilelangafye ukutula Satana tekuti akusende mpaka Lesa aba uwaipekanya. Kabili Ndetontonkanya imwe mwebengi mwalisunguka pafyo cena . . . pali ico icacitike. Ine lyonse naba uwabelwa ububile . . . Nga fintu mwaishiba Ine . . . icakuposelako inshita candi, nangu ico Ntushishapo, caba limbi kuya mukuloba isabi nangu ukuya kucandamali nokulasa imfuti, nangu ukuya ndelunga, nangu icintu cimo icaba ngefyo. Naliba uwansansa pali ico. Nga cakutula Naleteya umupila wakamombo, nga caleba kulya uko ba namayo babafye mupepi nokufwala kwakuba ubwamba. Kabili nga cakutula Nali—kabili nga cakutula Nali kateya wa mupila, namwishiba ifyo cena cali nokuba, icakutula. Lelo Ndi—Ndi uwansansa fya kwangalila panse, ifyaba nga ukuloba isabi, ukulunga ne fintu.

² Kabili lyonse Nalitemwa imo pa mfuti shakwa Weatherby Magnum. Kabili Ndetunganya umuntu umo nga alinshitileko iyo nga cakutula Ine nalilandilepo icintu cimo palwa ico, lelo Nasungile ico kuli ine ne mwine pantu lupiya ulwingi ulo bena bafwaya ukubikamo mulya, kabili ine naliishiba ba minshoni abashakwata insapato ku makasa yabo. Kabili nomba naleka umo alipila pali ico, abula lulya ulupiya ulwingi nokulipila pa mfuti? Munyina Art Wilson apele Billy kulya model ititwa seventy Winchester tapapitile inshita iitali, iya two-fifty-seven Roberts. Mista Weatherby alemebe icepepala ukutula ena kuti ashita ilya imfuti pakutula kwaba ukucinja panono mulya kabili nokupangamo Weatherby Magnum ukufuma muli ico, icabafye ica pwililika mukucingililwa. Eico Munyina Rodney alesu kuno ku chalichi, Munyina Rodney Armstrong atumine iyo kabili aipilibwile muli Weatherby Magnum. Cena cacitike icakutula yena tayapilibwilwe bwino. Eico lintu Nailishishe, ni Weath- . . . Akampani ka Winchester katile imfuti yabo kuti yaiminina nama paundi amakana mutanda nemyanda pabula iya kutitikishiwa. Namwishiba ico ifyo cingaba.

³ Kabili Nalimishe imfuti, Munyina Wood aile pamo naine, kabili yena yalifye ni inchi umo ukufuma pa linso lyandi, ngefyo. Necakutitikisha cilya icalepwile amapaundi amakana mutanda nemyanda pabula ukufika pama yardi amakumi yasano, umuyengo wa mfuti wafumine nokuya pamushilwa wama yardi amakumi yasano, no musumali wafumine nokuya uku lubali, kabili ne mfuti yasantawikefye mu maboko yandi. Umulilo waakilefye ukufika nga pa mutenge palya, kabili ico ecofye Naishibe pakashita akanono nangu shibili. Kabili, Naishile fika pakutula, umulopa walefumfumuka ulefuma

ngefi, kabili Natontonkenye ukutila Nimfwa, eico Nacitilefye ukwimya ukuboko kwandi pa muulu *ngefyo* pakashita akanono. Kabili Munyina Wood . . . Naeseshe ukulolesha, Kabili Nafililwe ukumona ukupitila kuli ili ilinso, kabili nshaleumfwa nakalya. Naumfwile kwati Ndeendela mu mwela. Kabili Namwene Munyina Wood alefuma aleya ukulola kuca kutontomeshapo ukumona apo impolopolo yalashile, kabili Naeseshe uku mucebusha. Nomba afikile palya kabili twaishile pa muulu. Kabili no musomali waile palya penefye pa linso. Kabili icinso candi camoneke kwati ena aposelepo umukate babikamo inama, apo cena cauminefye pa cinso candi. Kabili necipapatu icikalamba calashile pa muulu fye wa linso, kabili nokupangapo icashinguluka pefupa lyapa mona napefupa lyacipanga *pano*. Dokota Adair alififumishe.

⁴ Inshiku ishinono kuntanshi, ifyo fine, ubushiku ubwa konkelepo, Dokota ali mucipatala umwine. Bantumine ukuya mona uwakanshiwa uwaishibisha palwa linso. Asangile ica shinguluka, pe sambafye lya linso, asangilemo utupimfya amakumi yatatu utwa misumali utwaingile mukati kacipokoso ca linso. Twafilikwe ukufuma. Twaingile, nokupusafye pa mboni kabili nokupangafye icashinguluka icaba *ngefi*. Atile, “Icintu fye cimo ico Naishiba,” ena alebele Dokota Adair kalata, atile, “Shikulu musuma cali kwati ena aikele pamo naine pa cipuna, ukucingilila umubomfi Wakwe, nga teifyo umutwe nga tawasheleko.” Conse ico Munyina Wood ali nokusanga califye ica kufuma *pano* ukuya pe samba, mwamona. Cilya icakutitikisha cilya icaumine! Nshishibe ifyo cena cacitile ico. Lelo ulya umusumali uukalamba uwafina ukufuma pa mfuti iya seventy model yalipoleke yonse, nga cakutila imwe mwalishiba apaba akabungwe ka Conservation Club, kabili nokuyafye monse umwakusungila inebula. Kabili necipandwa ca mfuti imo tatwacisangile.

⁵ Eico, cena cilelangishafye icintu cimo. Ninkwata isambilisho ubushiku bumo pali ico, Shikulu nga bwaba bufwayo bwakwe, pali “Ukulanshanya kulifye bwino, lelo ufwiye walanda mukutekanya. Nga cakutila tacili ukumwenwa libela kucipe ico casenda, cena kuti cafumya pa nshita ili yonse.” Ico nacilungama. Eico taufwile ukweshu uku. . .Cena cawama ukuba icakubalilapo. Um-hum. Lelo tekupumya ukufuma kuli cimo. . .[Nkashi alanda kuli Munyina Braham—Kale.] Nomba lolesheni, mwamona. Cena cili. . . Oh, ifyo fine, iwe kuti waingililamo ukutila ifintu kuti fyalandwa *ngefyo*.

⁶ Lelo, ukukonkafye nefyo Naishiba, palya—palya tapali icintu cimo. . .Ifyo fine, amatwi yandi, kuti mwaingililamo, yena yacili yalebuluma lintu ici icisoselo cilelanda amashiwi kabili yabwela. Uyo wine emulandu Ine nshaciba pano muno lucelo. Iwe walanda, imwe mwaumfwa cena cabweshu nefyaba *ngefyo*. Lelo bantwele kulya kuwa kanshiwa uwa ishibisha,

atile, “Na kungulukutwi tafimba. Kabili nomba ilinso,” atile, “iwe uli nokukwata ukumona komo kwine uko iwe wakwata.” Atile—atile, “Cena caile pesamba lya linso. Cena capangilefye icashinguluka ukushinguluka icipokopoko ca linso, nokwikala mukati palwaciko.” Atile, “Iwe lyonse uli nokukwata utu misumali.”

7 Natile, “Ine nalikwata uto ukutulafye ilyo Nali nemyaka ibili iya kufyalwa, ico cafuma kuli umbi umo.”

8 Munyina Roberson ukubwelela kulya, Nalimwitile kabili nalemweba palwa ico. Atile, “Taufwile ukusakamana palwa ico,” atile, “Ine nakwata yabili nangula yatatu ama paundi muli ine,” atile. Ena nintukushi ukufuma ku bulwi. “Eico cena tekuti cikucene, Ine nalikwata ifingi ifya ifyo.”

9 Kabili Ndeibukisha icimonwa icakwa Shikulu tapalati papite inshita iitali. Bushe muleibukisha ine nalilandile pali ico pano? Ubusuma ubwakwa Shikulu lulya ulucelo, atile, “Wilasula icili conse nakonse ukwakuya, nangu cinshi, pantu Ukubapo ukwakwa Yesu Kristu ukushifilwa ukuba pamo naiwe konse uko uleya.” Eico ena tekuti, Satana tekuti anjipaye mpaka Lesa alanda ukutila “cena nacipwa.” Mwamona? Ena limbi kuti aasha ico, lelo ena takatale ukutunguluka mukucita ico.

10 Eico nomba, icintu iceni, Ine naletwalililapo nangu cibe ifyo, ukutwalililapo ukuya mukulongana kwandi, ico Ine nalemona kuli ili ilinso lyakukuso ukuba ilya lungama, kabili Naleyana mukulongana nangu cibe ifyo. Kabili nomba bena, munyina ulya uwaleya mulya umwikala ba Mwenye, kwali ukufumyapo kulya ukulongana, nangu ukukutwala ku ntanishi, mpaka Nkabwekele ku West Coast kabili nkese nina ukuya ku West Coast. Eico tuli nokutwala ukulongana kulya. Kabili muli iyi inshita, Munyina Arganbright ninshi nanjikatilila, kabili nomba lintu kulya ukulongana kukapwa, Ine nkaya pamo kulya ku Anchorage, ku Alaska. Emulandu untu Naleshintililapo apakalamba nganishi . . .

11 Imwe mwebengi muleibukisha cilya icimonwa ico Nakwete, apo Ine nalashile cibuli mukalamba uwa bipisha, cibuli uwalepele ama fiiti pabula, (kabili ichalichi cilebukisha ine ukulanda ico pano), kabili nenama ya masengo ayengi. Nalikwete imbi. Ibukisheni ukutila cena caba pali tepu pano, Namwene cibuli umukalamba uwaina uwacinya muti. Ni Cibuli umukalamba nganishi kabili cena nga tacabombele mulya mu Canada, pantu fyena tafyabamo mulya, mwamona. Lelo konse uko cena cili nokuba, cena cili nokuba. Cena cili nokuba, ifyo EFYA SOSA SHIKULU. Cili nokuba. Mwamona?

12 Kabili nomba Ndemitotela pakumpepelako. Nalishibe ukutila imwe mwebengu mwalempelako lintu mwaumfwile ukutila Nalicenenwe. Kabili ibumba limo ilinono lilyafye . . . Umwana umwanakashi wandi kulya, Rebekah, alembele Nkashi

Dauch ulya uwisa kuno ku chalichi, inkalata, nokweba ena palwa ico. Kabili atumine Meda lanya panuma ya nshiku, atile, “Nshishibe nga cakutula ico calyafwilishe nangu iyo, lelo ifwe bonse twalongene ibumba pano bonse pamo.” Kapyunga uwaku Methodist na—na Munyina Brown, ba lupwa lwabo nabonse capamo twaishile pamo, bampepeleko ubushiku bonse. Atile, “Nshishibe nga cakutula Lesa naumfwa nangu iyo, lelo, twalishibe ukutula Munyina Branham apepeleko abantu abengi nganshi, twatontonkenye ukutula naifwe tufwile twamupepelako.” Uyo emusango Ena omfwilamo, mwamona. Ico nacilungama, uyo umusango ngefyo!

¹³ Munyina Crase, umo paba bwananyina besu pano, Satana amukonkele nombalinefye, aumine mucipitamo amenshi, oh, cena taputwilefye... mukupwililika. Nshishibe nefyo afuminemo uwa mweo. Kabili eico ena alifye mulya mucipatala kabili atile kuli munyina umo umunono ufumine ku New Albany, uweshina Iya Medcalf, kabili atile, “Munyina Crase, Ine—Ndi—Ndi uushafikapo ukwisa pepelako iwe, lelo,” atile, “Shikulu abikilefye ico pa mutima wandi, eico tekuti Ncafwilishe ico.” Kabili aishilefumafye nokufukama panshi, kabili nokulanda ipepo linono nokufuma aya. Lesa aundepe Munyina Crase palya pene. Mwamona? Lintu, moneni, cena cili icabupe icakundapa mu Mubili wakwa Kristu, mwamona, membala umo na kumunankwe.

¹⁴ Taufwile ukutontokanya ukutula pantu iwe uli membalafye; ukutula, iwe uli membalafye nga fintu membala onse ali. Ico cilifye ngefyo umunwe wandi uli uku ukuboko kuli kuboko kwandi, nangu uku ukutwi kutwi kwandi. Mwamona? Kwena kwabafye ciputulwa ca mubili wandi. Kabili ifwe bonse... Nga cakutula iciputulwa cimo cacula, fyonse ifiputulwa ficulila pamo neco. Ukuba umo, ifyo ukuba umo kwaba ukwa palwa! Nomba Ine... .

¹⁵ Nomba panuma yaico, nomba, Nalikwata ukulongana ukwingi kabili Nashile inshita iinono palya pa bushiku nakabili pamo ne hema, nga cakutula, Shikulu bwaba ubufwayo bwakwe. Kabili, nga cakutula Lesa atemwa, ulu ulucelo lwapa Mulungu uli nokukonkapo Ndefwaya ukulanda pa *Kweshiwa Kwakwa Kasesema*, kabili nomba, kukabela pe hema.

¹⁶ Mailo ubushiku, nangu pa Mulungu ubushiku, Nkaba pano pa Gospel Tabernacle, imo iyakwa munyina wesu, Munyina Ruddell. Ndefwaya nkalande pe sambililo, *Ukufumyapo Ici Kabilila*, nga cakutula Shikulu asuminisha.

¹⁷ Kabili nomba Cibili iikakonkapo, tukaya ku Wisconsin, kukuba nomusonkano wa citungu uwa Mwisulo wa Mbila nsuma uwa Baume ba Makwebo. Kabili Nkaba kulya pa nshita shitatu. Ico cikaba nipa... Billy, lishina nshi ilya ulya umusumba? Wapokelele... [Munyina Billy Paul atila, “Green Lake.”—Kale.]

Green Lake, Wisconsin. [“apali Cine.”] Ni lilali? [“pali Cine, pali Cisano, napa Cibelushi; pa sebentini ukufika pa naintini.”] Cine, pali Cisano, napa Cibelushi; pa sebentini, pa eitini, napa naintini, pa Green Lake, Wisconsin, umusonkano wa citungu.

¹⁸ Kabili nomba pa Mulungu, pa twente, Nkaba mu Chicago mucikulwa icikalamba ica pe Sukuulu Likalamba, cilya cimo cine icikulwa cikalamba ico twalimo pa muku wakulekelesha. Bushe uleibukisha ilyo ishina? [Munyina Billy Paul atila, “Stephen Mather.”—Kale.] mucikulwa cikalamba icitwa Stephen Mather High School, pa Mulungu icungulo.

¹⁹ Nomba pali Cimo Nkaba kulya... Nindaba ishina ilya cifulo uko Shikulu anangile ukukwatila umusonkano pali ilya nshita palwa Ministerial Association of Chicago, ukukumana pamo naine ukulanshanya pama sambililo, namwishiba. Natile, “Kabili Shikulu anangishe pano pene pa ncende.” Kwena kulongana ukwa kumifishapo Munyina Joseph Boze, uyo uukaba pano mailo akesa ne ndeke ukwisa mona ine, kabili namalila yakumufishapo ena yakaba pali Cimo.

²⁰ Nomba tukesha ukulungamafye ku ng’anda nokuya nomba, pantu yena ikaba ni nshita iyakuya ku Southern Pines, ku South Carolina, nangu ku North Carolina. Kabili nomba nokuya ku Columbus, ku South Carolina. Kabili nomba nokuya ku Cow Palace ku West Coast. Kabili nomba ukupita ukuya ku Grass City, kabili nomba nokuya mulya mu Spokane, ukuya mu Canada, kabili nomba ukuya mu Alaska. Eico mubefye mukutupepelako, icine cine tulekabila amapepo yenu.

²¹ Kabili twalifundwa mu Malembo ukutila ifintu fyonse fibombekelwa ku busuma kuli abo abatemwa Lesa. Kabili Nincetekela, ukutula pali ici, kabili nokumona ukunakila kwa bantu nefyaba ngefyo... Umuntu umo atile, “Bushe cili nokucitika shani, kabili Lesa ali nokucileka ukucitika shani?” Ine nga nalifwile pa mubulendo bwakuya kulya, icintu cimo nangu cimbi, Ena—Ena alikwete icintu cimo icakupitilila ico. Ibukisheni, Amalembo tekuti yafilwe, “Ifintu fyonse fibombela capamo ku busuma kuli abo abatemwa Lesa.” Kabili, nga cakutila Naishiba umutima wandi, Ine nalimutemwa Ena. Ine—Ine nalimutemwa Ena nomutima wandi onse. Kabili cena cituleta mukuba mupepi panono capamo.

²² Kabili, ukutontonkanya nomba, ukutila onse uyo uwaumfwa palwa ico, kuti afilwa ukumfwa ifyo Ine umutwe na mapeya fyashala, mwamona, kabili ukwikala muli cilya conse ica pokele. Cilya, ica mupepi naine, ico icali limbi mupepi nama paundi imyanda ibili icapokele palya penefye pa cinso cobe. Mwamona, ico cilifye icalinga icakutifye cakusansaula, mwamona, cifumyenipofye mu matontonkanyo. Nga cakutila cena calepwile ilya imfuti iya cela iikalamba kabili nokulepula uyo umuyengo ukuya ukulola ku mushilwa wama yardi amakumi

yasano, kabili—kabili apakwikatila imfuti, kuti mwamonafye imfuti. Yena tacimoneka kwati nimfuti, twena tupimfyafye uto twatolele.

²³ Kabili nomba, ukufuma muli ico, ukwabula ukulemanako icintu nangu cimo. Ukulumbanya kube kuli Lesa wa mweo! Ukulingafye ukwakuti nsungwe ukufuma palya mpaka ishiwi ukufuma kuli Eddie lyaishile ukutula Nshali nokwisa palya pali ilya nshita. “Kusenamina kwakusungusha, ifyo kwaba neciunda icisuma, uko ukwapuswishe uwabipisha nga ine!” Kabili cena ciletulenga ukwishiba ukutula, tulumbanya Lesa pakuba naifwe. Lesa aba pamo naifwe, kabili ifyo twaba abatotela!

²⁴ Nomba, Nacilanda muno lucelo Nacitontonkanya ukutula Ndeisa, nomba munyina umusuma pano lintu Nacibwelelamo...Nacilanda kuli Nkashi Woods ileelo, Ndetunganya ni Munyina Neville...Billy acinjita nokutula, “Kutikeni ku mbila nga kuti mwacita ico.” Kabili Nincetekela icipimfya icinono ica cilya icela calibombele nokwingila pesamba lya linso lyandi palya, cena icine cine campele ishila iyabipa iya kuyamo, lelo cena calipwa. Bena bacifumishe ico. Kabili eico nomba atile...Muno nshita ya bushiku Nacitontonkanya ukutula nalafuma nokuya, kabili ulya munyina umusuma limbi aleshimikila ngefyo, Ninjishiba ifyo cena ciba lintu iwe ukwete ukulongana ukukalamba nomba elyo iwe waba uwasasala ishiwi, namwishiba, kabili—kabili ku mukoshi nakukaba kabili uleumfwa ukucenwa. Eico Ine natontonkenye ukutula Nalaya kulya, kabili Nabulile Amalemba ayengi aya kubelenga. Natontonkenye ukutula, “ubushiku bwa Mulalilo.”

Ine lyonse mfwaya ukulyako ku mulalilo.

²⁵ Nomba Nalikwete ba cibusa abengi, bali pano ku ncende kumo. Nshilemona bwino nganshi, nga fintu muleumfwa. Mwena mucili umuti muli ili ilinso ilyo ilili ilyakula, cabafye kwati kukana mona bwino. Kabili eico bali pano, ba cibusa na balupwa bakwa munyina umusuma wandi, abakwa F. F. Bosworth, uuli Mubukata. Eico Shikulu apale balya bantu, twacilabapepelako fye kunuma ya muputule.

²⁶ Nomba, mwilaba, pali Citatu ubushiku kulongana kwa mapepo ya pakati ka mulungu. Kabili Ndetontonkanya, Munyina Jackson, ubwakwe nipali Cine ubushiku. Kabili na Munyina Junior pano aba pa...Nangu, Munyina Ruddell aba pali Citatu ubushiku. Kabili ne hema ilya mu Utica lyaba pali Citatu. [Munyina Neville atila, “Ico nipali Cine ubushiku.”—Kale.] Pali Cine ubushiku. Kabili nomba nokubwelela pano pa Mulungu ulucelo ku kulongana kwa lukuta.

²⁷ Kabili ninshi nomba, kabili pa Mulungu ubushiku Mfwile naba na Munyina Ruddell. Nali nokucita ico pali Citatu ubushiku, lelo, pa mulungu wakonkelepo, lelo tekuti Ncite ico,

eico Nabikile ico pa Mulungu ubushiku. Lelo nomba abantu pano pe hema, mufwile ukwikala pano pene pe hema, mwamona, pantu Ine ndi nokuya ku cakwa Munyina Ruddell pali bulya bushiku ukuya landafye, teku kulongana kwa bundapishi. Kabili, lelo ibukisheni, mukekalefye pa mulimo wa ncito, pano pene pe hema. Ino ni ncende yenu, mwamona. Kabili eico tuli nokwenekela ukukwata inshita iisuma. Kabili nomba bonse muletupepelako ilyo tuletwalililapo.

²⁸ Ukucetekela ukutila Lesa alakumana pamo naifwe munshita ino iya bushiku nomba ilyofye takulaba umulalilo. Kabili nomba Ndetontonkanya. . . Bushe ifyo efo tukwetefye, ifya kubilisha ifyo tukwetepo? [Munyina Neville atila, “Ee.”—Kale.] Nomba, ukubika inshila. . . [“Icililo, cikaba mailo mucungulo kasuba.”] Cinshi, munyina? [“Icililo, cikaba mailo mucungulo kasuba, pa tuu koloko.”] Icililo. [“Ku Edmonton. ba nyina wakwa J.T.”] Oh, ee. Icililo cakwa. . . umo uwa pali ba munyina ba kasabankanya wa mbila nsuma ukufuma pano pe hema pano alifye. . . Ukuba, ni umo pali ifwe pano. Alaya nokubomba umulimo wabu kakumba kabili alashimikila, ni Munyina J. T. Parnell. Ba nyina bakwe bafwile ubushiku bumbi, abanonoko, abasumbukako amapeya, ba mayo abamfwi. Kabili cena cikabela pa Edmonton, Kentucky. Ukulongana kwa cililo kukaba mailo. Ninjishiba imwe mwe bengi mwatontonkenye ukutila, kuti mwafwaya ukubatwalilako amaluba, lelo twalifilwa. Kabili nenshilafye imo iyo ichalichi cifwile cakwatilamo iluba kulya, bena bali nokutuma lamya kabili nomba ukuleka kasenda wama kalata ukuisenda ukulitwala. Kabili lyena nga lyali ilyakutwala mailo, nangula kuti lyafika kulya nangu iyo, amaluba, eico calenga ico ukuba icakosa. Lelo ifwe tulefwaya icine cine ukwakanako mukukwata uluse, munyina, pamo na Munyina Parnell ukulufya ba nyina wakwe, ico, Nalicita cimo cine nombalinefye. Kabili Ndi uwashininkisha ukutila Nkashi Spencer kabili na bambi abengi pano abo abaleakanako mukucita uluse, pamo, abo nombalinefye abapitile mu finshingwa nefyabulanda.

²⁹ Nomba natukontamike imitwe yesu pakashita akanono, Mukubapo Kwakwe, pe pepo. Nomba Ndefwaya imwe mumpepeleko. Kabili cena cili icakosako pano muno bushiku, ukwasha ukumona, nolu ulubuuto lulekapa kapa. Kabili—kabili ilinso lyandi lili ilya lunganma, lelo bena balibika umuti muli lyena ukutila likuleko. Imwe namwishiba ifyo cili. Kabili caba ifyo fine pa nshiku mutanda nomba, mwamona, kabili atile cena kuti casenda umulungu umo umbi nangu inshiku ikumi. Eico imwe mumpepeleko. Kabili nomba icakubwekeshapo ishi ukufuma muli ici icisoselo ukuma ku fibumba, imwe mumpepeleko. Kabili lekeni Ine mone ukuboko kobe, kabili Lesa, nga fintu tukwete icakwipusha mu mapepo imyenikofye ukuboko kwenu. Lesa, alasuka amapepo, ilyo twalongana mu bulanda nokukonteka imitwe yesu nomba.

³⁰ Taata Wesu uwa mu Myuulu, Imwe namusala ukutila ifwe twingalongana capamo. Cena bufwayo bwakwa Lesa ukutila ifwe twalongana palwesu capamo ilyo tulemona Ubushiku bulepalamina, kabili neco cila bushiku, Shikulu, ukuileta palwesu mupepi pepi na Imwe kabili mupepi pepi na cila umo, muli bucibusa bwe senge, ukupitila mu Mulopa uwasumine uwakwa Yesu uyo uwalenga ici ukucitwa.

³¹ Ifwe tuli abatotela apakalamba muno nshita ya bushiku, Shikulu. Ine—Ine—Ine nshaciba uwakutotela ukuba pano, Shikulu, kabili Ine—Ine ndifye uwatotela apakalamba kuli Imwe. Ine tekutifye nange na mashiwi aya kulanga ifyo Ine ndi uwatotela ukukwata ukumona kwa menso nokumfwa, kabili ukuba paba mweo pano pe sonde, ukutwalililapo ne Mbila nsuma. Cena ciletulenga ifwe ukuba abatotela apakalamba, Shikulu, lintu twamona ifyo cena cali cimo icapalaminafye. . . Lintu umuntu nokukutuluka ukukalamba afwenafye mu mutwe nokutila, “Kuti cena caba shani? Kubokofye kumo ukwakwa Lesa!” Nomba Nakonteka umutwe wandi mukuicefya, Shikulu, ukumona ukutila icisungusho cafikilishiwe kuli ine, ukutila cingacitwa pano ukutila cingacitwa pano apaali umubomfi Wenu naiminina. Ndi uwatotela apakalamba. Kabili nomba, mwe Taata, Nabika cipya cipya umweo wandi mukubombela Imwe nakabili, panuma ya kwenda ukuya mulya. Takuli icingaba mu mweo ukwenda ukwa palamina ukuli konse kumfwa ukucila nomba, kabili nomba nokuba no mweo. Eico Ndi uwatotela.

³² Kabili nomba Napepelako bonse abantu abemishe amaboko yabo muno ubushiku, cila umo pali bena nakwata ica kwipusha mumapepo. Kabili nabengi pali bena nabakwata ifyakupela mukutotela, mupepi na bonse, Shikulu, mu mitima yabo, paco Imwe mwabacitila bena pamo.

³³ Nomba natwisa muno bushiku no kulongana pacicitwa cimo icaibela nganshi, ico icili, ukulya kuli ico twita “umulalilo,” nangu, “Umulalilo wakwa Shikulu.” *Ukulanshanya* ku “landa pamo, nangu ukumfwana pamo.” Kabili ico eco tulecita Shikulu, ukumfwana pamo na Shikulu wesu, ukulanshanya, ukulanda, ukulolela pali Ena pa kwasuko Bwakwe.

³⁴ Kabili nomba, Taata, twapepa ukutila Mwalalanshanya ukubwesha kuli ifwe muno bushiku ukupitila mu Cebo icalembwa. Kabili nokupela icintu cimo mu mitima yesu, iminikeni bwino ubulendo bwesu—bwesu—bwesu, Shikulu, kabili tupeni ukushipikisha ukupya. Kabili paleni kakumba wenu, Shikulu, munyina wesu uwa temwikwa, umubomfi Wenu, kabili no mukashi wakwe no lupwa; kabili naba dikoni naba trustee, kabili no muntu onse uyo uwisa ku chalichi. O mwe Lesa, tupalamikeni bonse capamo kuli Imwe. Lekeneni pabe, nga fintu kashika wa nyimbo atile, “Kube ukwapalwa ukukaka uko ukukaka imitima yesu mukutemwa kwa bwina Kristu.

Isenge lyesu ilya bantu ba mano yamoyene yali kwati nyayo ayaba mu muulu.” Fikilisheni ico, Shikulu. Paleni bonse bambi bakapepa ukuya monse mwi sonde. Kabili nomba, mwe Taata, lepauleni Umukate wa Mweo kuli ifwe ilyo tulelolola pali Imwe. Mwi Shina ilyakwa Yesu Kristu, Umwana Wenu untu imwe mwatemwisha, twaipusha ico. Ameni.

³⁵ Nomba, abantu abengi balitemwa ukushilapo pa mashiwi apo kapyunga enga belenga. Kabili Naine nincita...Muno cungulo kasuba panuma Ine naciya pamo na Munyina na Nkashi Wood, twaciya mukumona Munyina Gobel Roberson, kabili eico twacikwata, mu muputule wakwe uwa kulangishamo, eico nomba twabwela, kabili Nacitontonkanya...Bena...Nkashi Wood acilanjeba ubusuma bwa mbila iyo kakumba wesu acikwata muno lucelo. Kabili Nacibafye ndetontonkanya pali uyu umulumendo umulanda umunono, uyo uukwete ifilonda pa mukoshi, kabili Ninkwata na Ine pamo, lelo Ine—Ine nacitontonkanya ukutila kuti twaakanako ici capamo, limbi, nga cakutila ena acinjipusha ukulanda. Kabili Nalilembapo amashiwi ayanono pano ayo Ningafwaya ukulandapo.

³⁶ Mukubalilapo, natwisule ku bena Korinti Wacibili 6:7 ukufika ku 10. Abena Korinti Wacimo, chapitala 6, versi 7 na 10, pamo. Kabili nomba Ukutendeka 14:18 ukufika pa 19. Nokufumya palya, Shikulu nga asuminisha, isam-...nangu isambilisho ukulifumya mu mutwe. Kabili nomba Nalabelenga ukufuma muwa Kubalilapo...nangu ukufuma mubena Korinti Wacibili, muwa kubalilapo, abena Korinti Wacibili 6:7 ukufika pa 10.

Ukupitila mu cebo cenu ica cine ukupitila mu maka yakwa Lesa, ukupitila muca kucinga icifuma ica bulungami ica kukuboko kwa kulyo naku kwakuso,

Ukupitila mukucindikwa...mukukana cindikwa, kabili ukupitila na mulusebo ulwabipa na mulusebo ulusuma: nga bakabepa, kabili ukuba icacine;

Nga kucishaishibikwa,...lelo icaishibikwa bwino; nga mukufwa, kabili, moneni, twaba abamweo; nga abakalipilwa, kabili tatwaipaiwa;

Nga ababulanda, lelo lyonse aba sangalala; nga abalanda, lelo ukupanga ukuba abakankala; kabili ababula ukukwata nangu cimo, lelo cibe abakwata fyonse.

Ukutendeka 14:18 na 19.

Na Melkesedeki imfumu yaku Salemu yaletele umukate no mwangashi: kabili ali ni shimapapo wawa pulamo...

*Kabili apalile Abrahamu, nokutila, Abe uwapalwa
Abrahamu uwakwa Lesa wapulamo, kekata wa muulu
ne sonde:*

³⁷ Kabili nga kuti Naleta isambililo, kuti Natemwa ukulanda pe sambililo, i . . . *Ukukwata Ifintu Fyonse*. Nga mu Bena Kolinti pano, ifwe. . . . Cena calanda ukuti ifwe tuli—tuli ababusu, nomba nokwikata ifintu fyonse. *Ukukwata Ifintu Fyonse*. Nomba, Nalitemwa ico. Nomba mu Kutendeka tulebelenga palwa kwa Abrahamu ukukumanya uyu Muntu umukalamba uwitwa Melkesedeke, Uyo uwali ni Kekata wafyonse fibili Umuulu ne sonde. Kanshi, Ena ali ni Kekata wa fintu fyonse, Kekata waku Muulu nesonde, cilya cili, ica fintu fyonse.

³⁸ Nomba, twalishiba iyashi lyakwa Abrahamu nefyacitike. Ena alitilwe ku i—incende ya mulimo. Ena alitilwe ukufuma mumpanga yakwe, impanga yaba Kaldi, kabili umusumba wa Ur, uko ali kulya nabawishi nabantu bakwe. Kabili umo ni mulya mumipokapoka sha Shinar, nalimo impanga iya mufundo. Kabili Abrahamu, nga fintu tulemfwa, tali umuntu nangu umo uwaibela mucinso cesonde. Kabili nangu cibefyo, ena tali nimfumu, nangu bukateka bwa mfumu, nangu uwamaka. Ena alifye umuntu. Kabili aupile nkashi yakwe citika, uyo ali ni Sara, kabili nalimo amupile ilyo ali umwanakashi uwa caice. Kabili Lesa amwitile ilyo aali nemyaka amakumi cinelubali nayasano, kumweo wa mulimo, kabili cabikilepo kafwa wakwe.

³⁹ Kabili pano pene kuti twatendeka. Ndecetekela ukutila ilyo Lesa aita umuntu ku mulimo, nga ena mwaume uwaupa kabili nakwata uwa kumwafwilisha, Ena aleta umukashi wakwe pamo nankwe, pantu balya babili baba umo. Kabili eico, ukuli konse, tulesanga panuma yaico ukutila Lesa nga alipeye Sara ilyo atwishike imbila yakwa Malaika, imyaka amakumi yabili na yasano panuma, ilyo baikele pesamba lya muokele bulya bushiku, lelo ilyo asekele ilyo Malaika amwebele, nangu ukweba Abrahamu ukutila ena ali nokuba nacifyashi, kabili Sara alisekele mukati kakwe kabili atile, “Musango nshi Ine, umukote?” Imyaka yakufyalwa amakumi pabula, kabili umulume wakwe imyaka yakufyalwa umwanda umo. Ena . . . icisa cakwe calyumine imyaka, kabili, kabili umubili wakwe wali ngo wafwa. Nomba kuti akwata shani ukwangala nomulume wakwe nakabili? Kabili ena asekele umwine eka.

⁴⁰ Kabili Malaika, nenuma Yakwe iyallosha kwi tenti, atile, “Mulandu nshi Sara asekela?”

⁴¹ Kabili ena alikene. Nomba, ico cileebe Lesa ku cinso Cakwe ukutila Ena ali “mucilubo.” Mwamona? Kabili ico nga calimwapeye, lelo Lesa tekuti asende Sara, pantu aali iciputulwa cakwa Abrahamu. Mwamona? Kabili ena aali mu cipangano pamo nankwe, eico elingile ukuya pamo nankwe. Eico Ena tekuti

asende Abrahamu . . . nangu ukusenda Sara, ukwabula ukusenda iciputulwa cakwa Abrahamu, kuli aba babili baba umo.

⁴² Icipasho icisuma kuli ifwe ileelo, abashalinga, abalingila imfwa ilyo twabembuka, lelo Lesa tekuti atwipaye, pantu Ena kuti . . . ifwe tuli ciputulwa cakwa Kristu. Mwamona? Uko ekusenamina kwesu, pantu tuli mukwampama pamo na Kristu. Bushe ilyo tetontonkanyo ilisuma, ukwampama pamo na Kristu? Eico kanshi, imembu shesu, ilyo twashicita, tulingile ukuyebelela bwangu bwangu, ukutula “shena cilubo,” pantu Lesa kuti asenda umweo wesu. Lelo Umulopa ulasuka mucifulo cesu, kabili Lesa tekuti acilukilefye ulyo Mulopa. Mwamona? Ena tekuti acicitefye, pantu cena bulayo ukutula Ena tekuti acicite. Eico Ena tekuti atobe ubulayo Bwakwe Umwine. Mwamona? Eico Lesa Umwine, nga fintu cali, ali ibilile. Mwamona, Ena tekuti atobe ubulayo Bwakwe. Kabili Ena alilaile Ico ukupitila muli ulyo Mulopa, uyo onse uwacetekele alikwete Umweo wa Muyayaya, kabili Ena tekuti atobe bulya ubulayo.

⁴³ Eico tulesanga ukutula Abrahamu, mukunakila, ashile umushi wakwe, ashile impanga yakwe, nokuipatula kufintu fyonse, fyonse ifikwatwa, ukuya mucalo iceni, aleenda. Icipasho ca Chalichi. Balitwipusha ukufuma kucintu icili conse ico cili muli ili sonde, pakutula tukonke Kristu.

⁴⁴ Nomba, tulesanga Abrahamu alekonka, umwaka no mwaka. Kabili abulile iciputulwa pamo nankwe, ico cali niwishi, kabili alifwile ilyo line. Kabili nomba asendele umwipwa wakwe, uwali ni Lot, kabili Loti aliipatwile umwine ukufuma ku kutalikishanya, kabili aile mukwikala mu Sodomu, lelo ali ciputulwa cakwa Abrahamu. Kabili Lesa apele impanga nafyonse ifyali mumpanga, kuli Abrahamu, alipyene fyonse ifyo. Lesa atile, “Lolesheni ku kabanga, ku mboshi, kukapinda kakuso, nakumasamba, kabili nafyonsefye fyenu kuli imwe nakulubuto lwenu panuma yenu. Fyonse fyenu!”

⁴⁵ Nomba, ubushiku bumo Abrahamu tacamuwamine, kabili Loti alesangalala, alekubula mulubembu. Ifyo caba icaanguka kabili ifyo ulubembu lumoneka ukutemuna, kabili ifyo lumoneka ulwakaele. Nomba, nga Loti atila, “Ilyo lyonse Nacetekela! Nalicetekela muli Lesa, eico cinshi tekuti Nje muno mu Sodomu, kabili—kabili cili nokubafye bwino. Ndi uwacetekela.” Lelo tacalifye bwino.

⁴⁶ Mwamona, Lesa, ilyo Aitile Abrahamu, Amwitile ukuipatula umwine ukufuma kufintu fyonse. Kabili ico eco tulingile ukucita. Lesa alatwita ku kupatulwa ukwapwililika ukufuma kulubembu, “Fumenimo muli lwena, mwiba abakumako kuli lwena!” Lutalukeni, imimonekele ine iyabubi. Ukupatulwa, umupwilapo ukufuma kuli wena! Talukeniko ukufuma kuli

wena. Mwinyanta pamushili waluko, nangu lwinga—lwinga... moneka bwino.

⁴⁷ Imwe mwe bantu, imwe limbi kuti mwatontonkanya pano nomba ukutila, ulu luli apa, “Munyina Branham, Ine—Ine inshita shimo Ndatunkwa ukwiba, nangu inshita shimo Ndatunkwa ukupepa.” Nangu inshita shimo banamayo batontonkanya ukutila, “Ndatunkwa ukufwala nga abantu ba mwisonde, namwishiba, ifyakufwala fyabipa ne fintu. Ndatunkwa,” abakashana abanono. Nomba, muletontonkanya ico caliba icakutunka, inga kuno lubali uko mukwete ukusela ukuli konse ukunono ukumonwa, mwamona, muli bukapyunga. Iyo icintu icikalambapo caba muno, kabili efyo balingile ukwasukilapo. Pantu, mulingile ukwasuka pa myeo yenu mwebene, lelo ifwe tulingile ukwasuka ku muntu onse uo tulandako. Mwamona? Eico Satana lyonsefye... Apo wingatila, iwe: “Bushe kalya tekalilaya akasuma akanono? Cena conse cilubo ukufwala, lelo bushe talili lisuma? Lyena kuti lyaningafye bwino.” Uko caba kuli ine... Nomba, ico, namwishiba ico cilubo. Lelo muli kapyunga cena cili, “Imwe mulingile ukuya kuli uku kulongana kuno, ici eco. Bena batila lwena lwaliwama nganshi, ulukut-...” Kabili nomba mulingile ukulolela nokumfwa Lesa atila “kabiye,” mwamona. “Oh, bushe kuti waya uku nokumona uyu muntu pano? Uyu ni *wakuti-nawakuti*.” Kabili mulingile ukulola, beni abacenjela. Mwamona? Oh, caliba icabucenjeshi. Kabili nomba tulingile ukuba abalola kuli filya fintu.

⁴⁸ Nomba, Abrahamu alingile ukuba uwalola, nao. Lelo ena, mucifulo cakuya mulya mu Sodomu na Loti, aliipatwile umwine nokuya mu ciswebebe, asendele inshila pamo na basulu abanono bakwa Shikulu. Ico ecilingile ukuba imitontonkanishe yesu. Ukusenda inshila nabantu bakwa Lesa temulandu nga cakutila cintu cakosa nangu icaanguka, kabiyeni nalyo line. Beni abaiteyanya ukuya panshita ili yonse, nomba, konse uko Ena engamwita.

⁴⁹ Nomba, panuma yaici ukwisa, lyena kulya—kulya kwaishile imfumu iyo yaile mukulwa ubulwi nomukowa unono uwabantu kumulu kulya, kabili yapitile mumupokapoka nokusenda utumabumba utunono, utubufumu tonse ukusenda, kabili yasendele, ukwisa mu Sodomu nokusenda imfumu yamu Sodomu na Gomora, yasendele Loti (umwipwa wakwa Abrahamu), umukashi wakwe, abana bakwe abanakashi, abana bakwe bonse, bonse, necikwatwa cabo conse, fyonse ifyo bakwete, yapitilemofye, ilekungula icalo ilyo yalepita. Oh, ifyo caba icintu icabipisha, amalipilo yalubembu nimfwa! Loti alilwike, tecakutwishika, ilyo aleenda kulya kabili ne—nentambo nangu umunyololo mumukoshi, nga umusha; abana bakwe, abakashana abanono ukuba abakalipwa; kabili umukashi wakwe, nefintu fyonse, kabili nalimo ukufwa inshita

ili yonse akene ukunakila imitantikile imo, kabili nalimo ukuya mubufumu bumbi kucifulo cimo ukuba umusha inshiku shakwe shonse.

⁵⁰ Lelo Abrahamu, ilyo asangile ukutila Loti balimusendele, ico cali iciputulwa ca cikwatwa cakwa Abrahamu. Kabili Abrahamu limbi atile, “Lesá, Imwe mwalinjeba ukutila nga kuti Na Minakila nokwenda muno, muli ino mpanga, Imwe kuti mwampela ici. Yena yandi. Kabili Loti ciputulwa ica ici, kabili Nalamukonkela.” Kabili abulile ifyanso, nangu ukukolonganika ababomfi bakwe, nokubapela ifyanso. Kabili asendele ababomfi bakwe, nokuya kunge mpaka ena apepeke nokusanga iyi mfumu nashonse imfumu ishinono shimbi. Moneni ifyo bali abashilika abakalamba lilya! Lelo pesamba lya butungulushi bwakwa Lesa, Cilolo Mukalamba, aliipatwile umwine, nokuwila pali bena nokwipaya imfumu, nokubwesa Loti nemfumu shonse ishinono, ukubaleta ukubabwekesha ku mpanga yakumwabo nakabili.

⁵¹ Ifyo cabe cikope we icakwa Kristu muli Abrahamu kulya, ukukonka umulwani ilyo aikete ifintu fyonse, na Kristu ukwisa nokutubwesa nakabili.

⁵² Nomba tulesanga muli ili lyashi ilikalamba ilyo Abrahamu, munshila yakubwelelamo, ukwisa panuma ya ukucimfya kwacitike, ena akumenye Kekata wa Myulu ne sonde, Melkesedeke, uyo waba Imfumu ya Yerusalemu, Imfumu ya ku Salemu, uwali ni Yerusalemu, uyo wali ni Mfumu ya Mutende, uyo waba ni Mfumu ya Bulungami. Ena takwete wishi, Ena takwete nyina, Ena tataliletendeka kabili Ena takatalepela, eico ico tacali icintu cimbi kano Uwamaka yonse. Kabili Ena amukumenye pakubwekela kung’anda, ukufuma kukwipaya imfumu. Akumenye Kakwata, Umo Uwakwata fyonse amukumenye pakubwekelamo. We cintu cabukata we! Nomba Abrahamu . . .

⁵³ Nalitemwa ici. Abrahamu ali impyani kuli fyonse, ukupitila mubulayo, pakulanda ukutila ifintu fyonse ifyali mumpanga fyakwe, kabili nempanga ine. Abrahamu alipelwe ubulayo. Nomba, tulemfwa ukutila Abrahamu ewali umuntu umupina mucalo conse, pantu aikele muciswebebe, kabili aikele mumutende na Lesa. Kabili Loti, uwafyuma, aikele mu musumba kabili aishileba cilolo uwa musumba; ena aikele pa mpongolo, ena aali nikapingula, kabili apingwile umusumba, kabili alikwete ifyuma fyonse nefintu. Lelo Abrahamu ali muciswebebe, kabili i . . .nalimo umuntu umupina mumpanga, kabili atile ifintu fyonse fyakwe. Amen! Ico eco Natemwa.

⁵⁴ Oh, muno bushiku, ifwe limbi tekuti tube abacuma mufipe fya ili sonde, lelo twalikwata ifintu fyonse. I Chalichi, Icine, cilakwata ifintu fyonse. Lelo nombá umubusu, lelo nombá uwafyuma nokukwata ifintu fyonse. Nalitemwa ici. Ena . . .

Ifwe—ifwe twalikhwata. Ulwimbo lwa kale ulo twaleimba imyaka yapitapo, “Taata Wandu alicindama namayanda nempanga, Ena alikhwata icuma cesonde muminwe Yakwe! Ba rubi nabadaimoni, nasilfere nagolide, Ifipao fyakwe fyaliisula, Ena alikhwata icuma icishingalandwa.” Kabili ifwe nifwe bakakwata bafiko, pantu tuli bana Bamfumu. Ameni. Umwana lyonse aba impyani, twalishiba. Cisuma.

⁵⁵ Abrahamu kuti aikatilila kuli cena, lelo nombu umubusu, ing’ombe shakwe shali nensala; Loti asendele umushili uwawamisha. Amenshi yakwe yalipelebele. Inshiku ishakaba, kabili bakacema bali mubwafya, kabili ifintu fyonse fyamoneke kwati fyalilubene kuli Abrahamu, lelo ena aali umwine wacintu conse.

⁵⁶ Kabili, ileelo, uwacetekela uwacine balimutamfya pakati kabantu, ukwitwa “uwafulungana, kakunkuluka wa mushilo,” nangu umusango umo uweshina lyamusalula, umo uwapala kapepa uwafulungana, kabili nombu nimpiani ku Myulu yonse nesonde. “Balishuka abafuka, bakapyana icalo.” Oh, owe! Ladeni pakumifumya mukayanda akanono nangu kuncende imo, kabili tamukwete indalama ishalinga ishakusunkela, lelo walikhwata fyonse. Ameni. Mulingile ukubomba nokucucutika nokupibila pama dolla ayanono, ukupanga ubwikashi ubwa cishinka, ukubika insapato pamakasa yabana benu, kabili ukulisha utunwa twabo utunono utwansala, kabili nombu umwine, impyani kufintu fyonse ifili pano. “Abafuka bakapyana isonde.” Bena balicikwata. Oh, owe, Nalitemwa ico! Nalikhwata impanga! Ni cinshi? Uwacetekela. Uwacetekela alikhwata icipepala cakupelwa amaka kuncende, icitupa ca bumwine, ico nacilungama, kuli Yesu Kristu, ukutula, “Akaba kakwata walwelele.” Ico nacilungama. “Abafuka bakapyana isonde.”

⁵⁷ Abrahamu alikhwete—alikhwete, kuti akwata cilya calo, pantu...nafyonse ifyalipo. Lesa alimupele. Kabili Loti ali ciputulwa ca ilye mpanga. Eico Abrahamu alikhwete insambu kuli cena. Ena kuti—ena kuti aita nangu ukucikatilila. Atile, “Nombu, Lesa, Imwe mwalimpela ubulayo, ukutula iyi mpanga na fyonse muli yena yandi, kabili Imwe mwalimpele ubulayo. Nombu uwalupwa lwandi nasendwa, nafyonse ifyo akwata nafiya.”

⁵⁸ Mu mashiwi yambi, nga kuti Nacileta kubushiku bweleelo, kuti natila, i Chalichi kuti catila, “Mwe Shikulu Lesa, uyu pano munyine, ena nalala apa, alipuminwe nepwalonda, ena alipumwa necifuba cantandabwanga, ena nakwata *ifina-ifi*. Ninjikatilila ubulayo, cena cikwatwa candi. Imwe—Imwe mwalinjeba ifyo!” Ameni! Mwacimona ico. Nombu, lyena kuti mwamukonka ulya mulwani, ulya ciwa, nokucipaya umusango umo wine nga fintu Abrahamu aipeye imfumu nokuleta ifikwatwa fyakwe. Ameni. Nalitemwa ico. Cena nikuwacetekela.

⁵⁹ Lelo Abrahamu alikwete insambu kubulayo, kabili ubulayo bwali bwakwe, libe ena alingile ukulwa pakubukwata. Ameni. Mwacimona ico. Uwacetekela ileelo, nomba ifwe tuli mpyani kufintu fyonse, lelo nomba ifwe tuli mpyani kwipalo lyonse ilya bumupashi, amapalo yonse ayakumubili, amapalo yonse Baibele yalaya, nomba mulingile ukulwisha iciputulwa conse ica yena. Uyu e musango Lesa acilenga cena ukutantikwa. Cena lyonse caba uyu musango. Imwe mulingile ukulwisha ukukwata ifyo mwaishiba ukutula fyenu mwebene. Imwe mulingile ukulwisha pakucikwata. Kabili cilya eco tulingile ukucita nomba.

⁶⁰ Mwatila, “Munyina Branham, Ndefwaya ukundapwa.”

⁶¹ Ubulayo bobee. Lelo, nga cakuti wabupoka, tauli nokubupoka munshila ya anguka, Nalamyeba ico. Mufwile mwapoka kuli Satana. Satana alekata ubumi bwenu, mwalikwata insambu ukuya kuli—kuli Satana, nokutula, “Bwesh! Leta! Naishila mwi Shina lyakwa Shikulu, Kekata wa Myulu ne sonde, kabili Ndi mpyani Yakwe. Bwesh! Walisendele umwana wandi, walimusakanya nomulumendo uwalubana. Walisendele umulumendo wandi nokumusakanya nomukashana uwalubana. Nabapoka! Ico nacilungama. Napokolola abana bandi, Napokolola munyinane, Napokolola nkashi yandi. Ee, Satana, walibafumya ukufuma kung’anda yakwa Lesa, wabasambaika ukufuma mulya, lelo Ndebakonkela. Nabapokolola.”

“Ukuba, waishiba shani?”

⁶² “Ndi mpyani yafintu fyonse. Ameni. Cena calipelwa kuli ine. Ndi mpyani, kuti Nalumbula ifintu fyonse ifyo Lesa andaile.” Ameni. Mwacimona ico. “Cena candi.” Musango nshi mulecipokelamo, icintu cimo ico mwacita? Iyo, mukwai. Cena cabupe icishatulingile ico Lesa atupele, kabili cena cesu, cena cesu. Satana tekuti acikate nga cakuti waya mu—mumaka ya Malembo yamu Cebo, necitetekelo, ukutula, “Cena candi! Cibike panshi.” Ameni. Ubukata! Nalitemwa ico. “Satana, cibike panshi. Walicipokolwele ukufuma kuli ine. Cibweshe, pantu Ndekupela icishibisho. Ninkwata icalembwa pano pene pa Cebo, ‘Imyulu nesonde fikapita, lelo ici icalembwa tacakapite.’ Eico Naisa neci icalembwa, ukukuletela, ukutula Yesu Kristu atile conse ico Nalomba kuli Taata mwi Shina Lyakwe Ena ali nokucipela kuli ine. Nga Nalanda kuli ulu lupili ukutula, ‘sela,’ kabili nshitwishike mumutima wandi, lelo ukucetekela ukuti efo Nandile fikacitika, kuti Nakwata ifyo Nandile. Cilambalike!” Ico cilamulenga ukutampako. Wimulenga atampeko, atampe ukubutuka. “Cibike panshi, pantu Ninjisa nensambu sha Malembo. Ndi uwacetekela.” Mulecumfwa? Ee, mukwai. Ee, mukwai.

⁶³ Ni cinshi ico ena acitile intanshi, Abrahamu, pakutula enga cita ici? Abikile icicetekelo cakwe pamufula welibwe

lyakosa ilya Cebo ico Lesa alaya. Lolesheni, icintufye ceka ico ena akwete cali libumba ilinono ilya babomfi, nalimo ikumi limo nababili. Kabili nalimo kwali amakana yabili ayabaume, nabakwata ifyanso. Kabili abaume bakwe tabali abashilika, bali ababomfi, bakasunga bang'ombe, bakasunga bampaanga, bakacema; nalimo imyele ishakale isho batolele kucifulo cimo, nokulambalika mu i. . .kunse kulya, kabili shalilokelwe imiku iiyingi, shalikwete indalawa. Lelo Abrahamu talelolesha pamwele uwandalawa, nangu ukukana kwata inkwela nakalya. Ena abikile icicetekelo cakwe pa Cebo cakwa Lesa. Mwacimona ico. Ifyo eflyo cicita. Ifyo eflyo.

“Musango nshi uli nokubalwishishamo ilyo ulefika kulya?”

⁶⁴ “Ico tacili kuli ine. Cili kuli ine ukubika icicetekelo candi pafyo Lesa alandile. Candi, Ndekonkela icandi.” Ameni. Nomba, ilyo abantu abalwele kuti bamona ico, amalwele yali mupepi no kupwa ili line. Mwamona? Mucine.

⁶⁵ Ilyo umubembu amona ukutila tamulingile ukubembuka! Abantu abengi, balabembuka pantu balingile ukubembuka. Iyo mimonekele iyabulanda ilyo mulelanda ukutila imwe “mulingile ukubembuka.” Lelo ilyo mwailuka tamulingile ukubembuka nakabili! Kuliko abantu abo abeminafye nokutipa nokumiseka mucinso cenu, kabili—kabili ukumwita “icipumbu” kabili nafyonse ifyashala, bena babembu abetolo. Mwamona, lyena takuli isubilo kuli bena. Lelo ulyo muntu uucita icintu cimo cine libili libili, ena tafwaya ukucita. Ena—ena aleba, ena talefwaya ukucita ico. Kabili ena alabepa, ena tafwaya ukucita ico. Ena—ena acita ifintu ena—ena tafwaya ukucita, ena tafwaya ukuba umubembu. Kuli isubilo kuli enanga cakuti mwamulenga amona Icine. Mwamona? Iseni kubulayo bwakwa Lesa nokubika icicetekelo cenu pali bwena, nokuya kunse kulya ku mulwani. Ena tekutifye acisunge nakabili, epelafye, pantu cena cenu.

⁶⁶ Nomba, lekeni tuloleshe pali uyu muntu nomba. Apa Abrahamu atile, “Ndi mpyani. Ifi fyandi, ifintu fyonse muli ino mpanga fyandi. Pantu Lesa . . . Nshilakwata nanomba.” Lelo alicikwete, cali cakwe, nangu cibefyo.

⁶⁷ Nomba tuli mpyani sha fintu fyonse. Bushe ico nacilungama? Ifwe tuli mpyani sha fintu fyonse. Baibe eflyo yacilandana pano. Ifwe tuli mpyani shafintu fyonse, ifintu fyonse. Ifwe tatulacikata cena lelo cesu. Ameni. Oh, ubukata! Nshili mwine wa mpanga, lelo yena yandi yonse, nangu cibefyo. Mucine. Cena cesu conse, cabantu, Chaichi, abacetekela, Nabwinga wakwa Kristu mwine wa kacepesha aka cena. Russia ukucilwila, United States ukulwila pali *ico*, kabili uku ukulwisha pali *ici* kabili *ici* icili kulya, kabili elyo batwita “ukufulungana.” Ikalenifye shilili, nimwe mwebene, nangu cibe ifyo. Ameni. Bonse balinokuba impyani kuli ici, nangu cibe ifyo, eico lekeni

bailishanye nokupata kuli cila umo. Cena cesu. Nifwe tucipoka. Bena tekuti bacitontonkanyepo, lelo ifwe tulatontonkanyapo, nangu cibe ifyo. Tulacita ifyo, nangu cibe ifyo!

⁶⁸ Ninani engatontonkanya ukutila umunono umukote umubusu palya, shilya ishinono, ishamafupa mafupa ing'ombe pamulu waculu, ewali umwine wafyonse filya? Palestine yonse yali yakwe. Ee, mukwai. Eico ilyo aishile kucifulo ilyo ukuilanga kwafikile, Lesa alishininkishe ukuba nankwe. Abulile ulyo muntu umunono nokuya kulya nokwipaya cila umo muli bena, nokuleta ifipe fyakwe. Ameni. Nalitemwa ico. Mulandu nshi? Ena abikile icicetekelo cakwe pabulayo bwa Cilibwe cakwa Lesa. Ifyo efyo cisenda. Ena takulile umufula umbi, ukuyampanya kukabungwe nangu ukukwata icintu cimo icapala ngefi. Ena abikile icicetekelo cakwe pali bulya Bulayo! Ameni. Ifyo efyo, pali bulya Bulayo, kabili kulya aishileya pantanshi! Ulupanga ulwandalawa nangu uushikwete indalama, tacapangile ubupusano kuli ena, icicetekelo cakwe calambalikwe pa Bulayo.

⁶⁹ Kabili ilyo mwaisa mukupepelwapo, nga mulefwaya ipusukilo, nga mulefwaya ukundapwa kwamaka yakwa Lesa, te mulandu ifyo cili, nga muli abacetekela, muli mpyani ya cila bulayo. Eico biken i icicetekelo cenu pabulayo nokwenda pantanshi, nokweba Satana ukutila, “Bwesh! Bwesh! Cena candi.” Wileka akubepe. Imininafyeye pamulongo, ali nokukubwesha. Lesa atile ena akacita ico, eico ena alingile ukucicita. Shilya ni nsambu shobe. Ico nacilungama, impyani ya fintu fyonse!

⁷⁰ Aikele pali ulyo mufula, i Cebo icalaiwe, kabili alikwete impyani. Ali nimpnyani, eico alicishibe. Cisuma, mukwai, panama ubulayo bwamushininkisha, alikwete isenge na Kalaya (Nintemwa ico) panama Lesa apanga ubulayo. Kabili nomba, moneni, Abrahamu tatalile akwatapo ukweshiwa kunuma uku, eico ena . . . uwa musango uyo. Eico alishibe ukutila cali cakwe, kabili ubo ebwali ubulayo, lelo talingile ukulwisha umulalo wankondo. Ena taishibepo nangu cimo palwa ico. Ena—ena taali umuntu uwakanshiwa kukulwa. Abrahamu tali kalwa, ena ali umulimi. Kabili Abrahamu tekuti acite icintu nangu cimo, pantu ena—ena tali umushilika. Abantu bakwe tabali abashilika, bali abalimi. Eico icintufye ico engacita califye ukusenda ubulayo bwakwa Lesa, ukubika icicetekelo cakwe pabulayo no kufumapo, ukucikonkelela. Nomba ilyo Abrahamu amwene cilya, nokukwata bulyo bulayo, nokusanga ukutila Lesa alishininkishe ico kuli iwe, ukutila Ena alasunga ubulayo Bwakwe. . . Ameni! Mwacimona ico.

⁷¹ Nga tamwatala pokelelapo Mupashi wa Mushilo nanomba, tamwaishibapo nangu cimo palwa Wena, kabili icintu cimo mumutima wenu ukumyeba ukutila imwe mule Ufwaya, mwikale palya pene. Ulya Mweo wa Muyayaya, ico eco mwabako

impyani. Ikaleni apo pene, kabili lolesheni Satana palya pene pacinso nokutila, “Niwe kabwalala, niwe wine! Naisa mukukwata ifyo Yesu Kristu amfwilile ukuti nkwate, nomba mbwesesh! Fuma munshila yandi!”

⁷² Nomba, icintu cakubalilapo ico waishiba, Mupashi wa Mushilo akapongolwela pali iwe. Nomba icintu cimo cacitika. Icintu cimo cili nokucitika. Cena nicinshi? Lesa alishininkishe ukutila Ena alasunga i Cebo Cakwe. Ico nifyofinefye. Kanshi, mwamona, lyena panuma yakumona i Cebo cashininkishiwa kuli imwe, ukutila imwe mwalipusushiwa, mwalikwata Mupashi wa Mushilo, lyena ni cinshi? Abrahamu aliwinike ukucimfya, apa abwelele alefoleka; ena aleya aleenda, necicetekelo cakwe ukubikwa pa Cebo icakutila ena kuti acileta ukubwesh, ifyo alufishe, kabili apa alibwelele naco, aleenda pelete wabakacimfya. Cilya ecintu cimo cine ico iwe wingacita. Nga taukwete Umweo wa Muyayaya, ipusha Lesa. Lapila imembu shobe, cetekela pa Mwana wakwa Lesa, pokelela ulubatiso lwa Mupashi wa Mushilo, nokutila, “Mwe Lesa, Njishile Wena, Ndi pano ukupokelela Wena.” Nomba wabwela, ukwenda pelete wabakacimfya. Nau Ukwata. Ameni. Ukulabekafye, owe, ifyuni fileimba munshila yapusanako, kabili umuntu onse... Uli mucitemwiko nomuntu onse lyena. Lulya ulupato ulwakale, umufulo, ifikansa fyaliya. Temwa umuntu onse! Oh, iwe ulekwatafye inshitaikalamba, ukwimba, ukubilikisha, ukulumbanya Lesa. Wisakamana ifyo umuntu onse alelanda pali iwe. Cilifye bwino. Mucine, pakufoleka kwakwakacimfya!

⁷³ Nomba ninani aishile mukumukumanya? Ninani aishile mukumukumanya? Melkesedeke. Melkesedeke aishile mukumukumanya panuma akwete i Cebo cakwe ukushininkishiwa. Melkesedeke e Ulya uwamupele i Cebo. Nomba abikile Ukupe-... icitetekelo cakwe pa Cebo, akwete ukucimfya no kubwekelamo, elyo akwata isenge. Ameni. Nomba, naiwe ukukakwata, pamo. Oh, i Cebo Cakwe cili nokwisaba icintu cimo icipya kuli iwe, ilyo lyonse mwapokelela ulubatiso lwa Mupashi wa Mushilo. Oh, mwe!

⁷⁴ Oh, watila, “Ine tekuti mone ifi fintu. Nshacetekela mukubilikisha. Nshacetekela mukulandila mundimi. Nshacetekela mukundapwa kwamaka yakwa Lesa.” Cena cilangishafye ukutila tawatala kwata ukucimfya. Ico nacilungama. Lelo inshita imo ilyo mwakwata ukucimfya, ninshi namucikwata. Lyena ninshi namucikwata. Ee, mukwai, lyena kuti mwabilikisha. Ine... .

⁷⁵ Mwalimwene inshita imo Naletontonkanya palwa kushana mu Mupashi, ilyo namwene umuntu umo ukwiminina nokulashana mu Mupashi. Nomba, Nalimona ukupumya ukubikwa pali cena, lelo Nalimona icintu icituntulu, naine. Eico, Naishilesanga, umulandu abantu bashanina mu Mupashi? Ukuba, Nshatala monapo umo nanomba ukufuma munshila,

Nshatala monapo umo nanomba ukucita icintu munshila yabipa. Ine—Ine lyonse ncimona ukubafye icabafye bwino kabili mumutande nobusuma, kabili nababembu balabutukila ku cipailo nokupusuka ilyo cilecitika. Ukuba, Nalisungwike umulandu cabelele ifyo, kabili Naishile sanga ukutila kucimfya.

⁷⁶ Davidi alishanine kucinso cakwa Shikulu, ilyo Icipao cacipangano caletelwe kuncende ya kutushishamo Cena. Ameni. Ilyo Davidi amwene i Cebo, nga fintu Cali lilya kufipampa fyamabwe, fyabwekeshiwe kuncende Yaciko iyalungama, Davidi alisekelele nokushana mu Mupashi, ukushinguluka nokushinguluka. Mulandu nshi? Alimwene i Cebo ukubwekela mucifulo ca Ciko. Ameni.

⁷⁷ Ifyo i Cebo cifwaikwa, tacaba ukufuma museminali imo, ukusakanishiwa kumo kwa fya bulesa; lelo uwanshita yakale, kashimikila uwatumwa na Lesa kunuma yacintamba, ne Cebo, ukumona Lesa ukushininkisha Cena, ukushininkisha.

⁷⁸ Nomba Davidi atile, “Ubukata kuli Lesa, ici Eco!” Kabili ukushinguluka nokushinguluka nokushinguluka. Umukashi wakwe umunono uwakalabana aikele palya, ukuba umwana mwanakashi wa mfumu, atiila, “Mulandu nshi, ena—ena—ena alensebanisha.”

⁷⁹ Kabili Davidi atile, “Iwe tautemenwe ico? Moneni ici!” Kabili ukushinguluka no kushinguluka ena nakabili. Ee! Oh, owe, wenshita we iyo akwete!

⁸⁰ Namwishiba, Lesa aloleshe panshi ukufuma ku Muulu, atile, “Davidi, iwe uli muntu uufwaya umutima Wandi Nemwine.” Mwamona? Mwamona? Mulandu nshi? Ena alilufishe icilumba conse, ena alilufishe fyonse ifyakwe. Lelo aupile umwana wamfumu, lelo ico tabalecipenda lilya. Alishibe ukutila alishibene na Kakwata wa Myulu nesonde, kabili pano pali i Cebo cakwa Lesa ukubwekela pakati kabo nakabili, kabili Davidi ali uwansansa nganshi icakuti alishanine. Ena ashanine namaka nganshi apo engapela.

⁸¹ Mirriamu, abulile icisekese nokuya kululamba, aleshana kulubali lumbi. Panuma yakupita muli Bemba Wakashika nokumona abalwani bakwe baibila, lyena kuti ashana mu Mupashi. Ilyo ena amwene abalwani abamucushishe, bafwa, lyena ena alishanine mu Mupashi. Ico nacilungama. Nomba, moneni, panuma! Panuma yakucimfya ubulwi, lyena ubukata bwakwa Lesa bwaikila panshi.

⁸² Nomba, tulesanga ukutila Ena alimukumenye. Kabili panuma ya bulayo bwashininkishiwe, ena—ena alikwete isenge. Melkesedeke aishile mukupala Abrahamu, kabili Atile, “Abe uwapalwa Abrahamu, kabili abe uwapalwa Lesa wakwa Abrahamu, Kekata wa Myulu ne sonde.”

⁸³ Oh, mwe, ifyo Natemwa ico, ubulayo bwawacetekela! Mwatila, “Ni cinshi ico cikwete ucitapo naifwe?” Ku wacetekela

onse! Ubulayo bwawacetekela Mweo wa Muyayaya. Ubulayo bwawacetekela Mweo, ukusangalala, umutende, ukutekanya, ukunakilila, ukushipikisha, ifisabo fya Mupashi, ukundapwa kwamaka yakwa Lesa, ifintu ikumi limo na fibili ifyo Nkwete pano, mupepi, ico cikwatwa cenu. Cena cenu, lelo tekuti mucikwate mpaka mwacilwila. Cena cenu. Ifintu fyonse ifimoneka, icintu conse ica pakashita ico camoneka, candi. Lesa alimpele, pantu ukupitila muli Kristu Ena alimpele. Kabili ifintu ifishimoneka fyandi. Ameni. Nalitemwa ico! Ifyo mwingamona, nga ukundapwa kwamaka yakwa Lesa, nafimbipo, ngefyo, ico cisuma, tuletasha pali ico; lelo ifishimoneka!

⁸⁴ Nomba, sayansi kuti yafwailisha pano nokutila, “Ukuba, lekeni tumone, lekeni nsende uyu muntu. Imwe mwatile ena alyundepwe, lekeni mulambalike nokumupima. Lekeni mone icacitike. Kabili muletila walikwete icamenene panshita imo, mukwai?”

“Ee, *palya* pene.”

⁸⁵ “Ukuba, lekeni mpele ukufwailisha kwa sayansi nokumona nga cena tacaibile mukati kabili tacile. Mwatila mwali impofu inshita imo kabili nomba mulemona. Kuti Naishiba shani? Lekeni mone mufya sayansi nokucimona.”

⁸⁶ Nomba, bena kuti bafwailisha pali ico, lelo nomba Ine—Ndi mpyani kuli cilya, pamo, ifintu fyonse ifya kumubili. Kabili Ndimpyani kufintu ifishingamonwa, uko sayansi tekuti ifwailishe. Ameni. Ameni. Ifintu ifishimoneka, ameni, Ndi mpyani kuli fyena. Ee, mukwai. Ifintu ifingamoneka, Ndi mpyani kuli ifyo. Ili sonde line, Ndi mpyani, imwe muli mpyani. Uwacetekela onse nimpnyani, ena nimpnyani kuli cena. Cisuma, lyena icishimoneka! Akwata cinshi? Imyulu ne sonde. Ameni. Ifintu fyonse! Namucetekela ico?

⁸⁷ Mwatila, “Munyina Branham, inga uko tekuti umone? Waishiba shani?” Cena cicili candi. Ico nacilungama. Umuulu wandi. Ndi uwansansa ukutila wandi, Lesa eflyo alanda. Kabili ico nacilungama. “Ukuba, tamwatala amumonapo, mwaishiba shani ukuti epo waba?” Nalishiba ukutila epo waba, nangu cibe fyo, Lesa eflyo alanda. “Musango nshi waishiba ukutila uli mpyani kuli wena, ilyo tawatala umona?” Nalicetekela i Cebo Cakwe. Ameni. Mwamona? Ndi mpyani, imwe muli mpyani pamo naine, ifwe bonse tuli mpyani capamo ukupitila muli Kristu Yesu.

⁸⁸ Bushe mwacimona muno mu Bena Kolinti apa, mu Bena Kolinti Wacibili, Paulo atile, nangufye nimfwa, ifwe twalikwata imfwa. Tontonkanyeni palwa ico. Ukukwata imfwa? Ee, mukwai, ilatutontonkanapo. Ameni. Ukuba, ubukata! Nalilaba pali kulya ukupoleka kwa mfuti nomba, mwamona. Cinshi ico ena tanjipaille? Pantu ena tekuti. Ulya e mulandu wine. Lesa tali

uwaiteyanya. Ena kuti aisa ngefyo engafwaya, lelo ena tekuti akusende. Ameni. Ubukata! Nalilipile imisha yandi kuli cilya akale sana ilyo Nacetekele muli Yesu Kristu Uyo uwa mweo umuyayaya. Nomba imfwa ilakutika kufyo tulanda. Ameni.

Mwatila, “Kakwata wamfwa?”

⁸⁹ Ifyo efyo Paulo alandile umu mu Bena Korinti. Imfwa, nangula, ifwe twaliikwata. Mulandu nshi, ilyo baleteyanya ukuputulako umutwe wakwe, atile, “Oh, wemfwa, ulubola lobe luli kwi? Ulubola lobe luli kwi? Nangisha apo wingantinya.”

⁹⁰ Imfwa yatile, “Nalakufina panshi panshi munshishi, kabili ukabola nokuputauka.”

⁹¹ Atile, “Lelo, oh, ukutotela kuli Lesa,” [Tapali mashiwi pali tepu—Kale.] “Uyo utupela ukucimfya ukupitila muli Shikulwifwe Yesu Kristu.” Ee, mukwai. Mwe Mfwa, imbo, nenshishi, Nalifikwata fyonse, pantu Alitucimfishe. Kekata!

⁹² Nga filya Yoshua na Kalebu babwekeshe icishininkisho campanga iishimoneka iyo wapelwe kubantu kubulayo. Yoshua na Kalebu babwekeshe icishininkisho icakutila kwaliko impanga yamusango filya. Nomba, kuno lubali balikwete ubulayo ubwa yena. Lesa alibapele ubulayo, kabili baishilefye kucalo, lelo tabatalile aba cimona, na Yoshua na Kalebu baile mu mpanga yabulayo no kuleta icishininkisho ukutila impanga yali kulya kabili yali nincende iisuma, ukufumfumuka umukaka nobuci. Ameni! Cali ni cinshi? Bali nokukwata ilye mpanga. Balikwete ubulayo. Bena bali mubulendo bwabo kulya lubali, kabili bena balifye mupepi ku Yolodani, kabili Yoshua aabwike nokuleta icishininkisho ukutila yali nimpanga iisuma.

⁹³ Filya finefye ifyo Yoshua acitile abana ba Israele (*Yoshua* cipilibula “Kapususha,” ishiwi Yoshua), kabili cilya e cintu cimo cine Yesu acitile ku Chalichi ilyo ba Mwipeye. Acimfishe imfwa. Acimfishe imbo. Acimfishe inshinshi. Kabili Ena alibukile nakabili necishininkisho, ulubatisho lwa Mupashi wa Mushilo, ukutila kuli i Calo kwishilya lya mumana, ico beta umuyayaya uusuma. Ameni. Ena aishilebwela nokutuletela icishininkisho. Nicinshi ico Cena cicita, Munyina Branham? Cena cilenga imwe ukuleka ubufi, ukwiba, ukunwa, ukutukana, ubulalalale, ifintu fyonse. Cena cipanga icibumbwa cipya ukufuma muli imwe. Ine newali uwafwa mumulubembu na mumampulu, lelo ine Ndi nomweo, teine lelo Kristu ekala muli ine. Ndi cibumbwa cipya muli Kristu Yesu, ameni, impyani kubulayo. Alleluya! Ee, mukwai. Ilye mpanga yesu. Waishiba shani ico? Yoshua alibukile ukufuma ku bafwa, ukuletwa icishininkisho, Mupashi wa Mushilo. Nali Ukwata. Ameni. Whew! Ubukata! Ndi mpyani. Oh, umwana wa Mfumu, umwana wa Mfumu, impyani kufintu fyonse! Baibele efyo yalanda. Lesa umo wine—umo wine Lesa uwapele Israele ubulayo bwa ilye mpanga yabulayo (cali icintu icishalemoneka kuli bena), ilya Baibele imo ine, iyo Lesa umo

wine atupele ubulayo bwa Mweo wa Muyayaya, kabili na Mupashi wa Mushilo ashimiko bunte pali cena. Kristu wa mweo, te kufwa. Ena ekalafye mukati kesu, ekala muli ifwe, ukupitila muli ifwe, alabomba ukutushinguluka. Ameni.

⁹⁴ Cali ni Ena uwaikele pali cilya icipuna kulya lubali ubushiku bumbi ilyo Satana amwene ishuko lyakunjipaya, lelo ena tekuti acicite. Ameni. Kabili ena takatale cicita mpaka Kristu alande ukutula cena naciteyanishiwa. Ameni. Temulandu inshita aisa, ali nokuya iminwe nkutwa mpaka Kristu apela ifyakucita. Ameni. Ubulayo, Lesa ali cilaya. Cena Cebo cakwa Lesa ico citulaya, kabili ifwe twaliccietekela pantu tuli mpyani.

⁹⁵ Ndi mpyani yakundapwa kwamaka yakwa Lesa. Ndi mpyani ya kusangalala, nalikwata insambu ukuba uwansansa. “Eico ni cinshi icikulenga iwe ukusansamuka nganshi?” Ninkwata insambu ukuba. “Waishiba shani?” Pantu Ndi mpyani kuli cena. Ameni! Whew! Nomba Ndeumfwa uwabukaepa. Ee. Ndi mpyani ku nsansa. Ndi mpyani kukusangalala. Ndi mpyani yamutende. Ndi mpyani ku Mweo wa Muyayaya. Ndi mpyani ku Mupashi wa Mushilo. Ameni. Ndi mpyani kucishininkisho icili conse Efyo cakwata. Ameni. Ndi mpyani ku nsambu shakwa Lesa. Ameni. “Nani uwakulengele ukuba ico?” Teine; Ewacitile ico. Cila umo muli imwe nimpyani kucintu cimo cine.

⁹⁶ Impyani kucipuna cabufumu! “Uwacimfya akekala pamo na Ine pa Cipuna Candi icabufumu, ngefyo Nacimfishe nokwikala pa Cipuna cabufumu icakwa Taata Wandi.” Ameni, impyani yafintu fyonse! Tecintufye cimo; ifintu fyonse! Ifintu fyonse fili pesamba lyamakasa yenu. Nangula nimfwa ili pesamba yamakasa yobe, inshishi ili pesamba yamakasa yobe, kumbo kuli pesamba yamakasa yobe, ulubembu luli pesamba yamakasa yenu, ifintu fyonse fili pesamba yamakasa yobe. Uli mpyani! Uli. . . Uli uwafwa, kabili umweo obe walifisama muli Lesa ukupitila muli Yesu Kristu, kabili walibuka nakabili ku Mweo wa Muyayaya, kabili waikala muncende sha mu Myulu muli Kristu Yesu. Oh, owe! Whew! Twite conse ico ulefwaya, twite ico ulefwaya, landa ukutula twalifulungana nga ulefwaya, lelo tuli mpyani. Impyani kuli cinshi? Ifintu fyonse.

⁹⁷ “Bushe uli mpyani ku Branham Tabernacle?” Iyo, Ndi mpyani kufintu fyonse. Fyonse fibili fyalimonwa, ifyakuntanishi, kufintu fyonse, Ndi mpyani kuli fyena.

⁹⁸ Kabili ulubembu lonse nobubifi bwabikwa pesamba lya nkasa shandi, ku nkumbu shakwa Yesu Kristu. Ena abukile ulucelo pe Pasaka, uwacimfya imfwa, kumbo kabili ne nshishi, nokunenga ukuba impyani, kabili atile, “Lolela kulya kabili Ndi nokukupela ubulayo.” Kabili umubomfi Wakwe uwasubwa atile, “Ubulayo buli kuli imwe nakubana benu, kuli abo abakutali, nabonse abo Shikulu Lesa wesu aketa.” Ndi mpyani. Ameni.

Ameni. Yesu alicishininkishe kuli ifwe, pa kubuka Kwakwe. Oh, owe.

⁹⁹ Iyo twaingila muli ilya ncende yabulwi pakati kamfwa no Mweo! “Ndi mubembu, Munyina Branham.” Iwe tamulingile ukuba. Iwe uli mubembu pantu ulekabila ukuba. Iwe taulingile ukuba. Imisha yalilipilwa kale.

¹⁰⁰ “Munyina Branham, Ndekabila nga Nalikwete ukusangalala.” Imwe kuti mwakukwata. Imwe mulelekafye Satana ukumbila insambu isho Kristu afwililepo. Ndi mpyani kuli cena. Cena conse candi. Fyonse eflyo afwillilepo, fyandi, fyobe. Ifwe tuli bana Bakwe, tuli mpyani sha ciko, ifintu fyonse ifyo Ena afwililepo.

¹⁰¹ Nomba, lintu iwe waingila mulya mu ncende ya bulwi, “Oh, tamwaba icintu icaba ngo kubatishiwa na Mupashi wa Mushilo. Namwishiba, iwe uli—iwe uli—iwe uli nokucita ifyaibela. Kabili kuli nokuba icintu cimo, icili nokuba icintu cimo icaibela.” Nshilesakamana pa bupusano ifyo bwingaba, Ine ndi mpyani kuli ico. Uyo Mweo, kabili Ndekonka Cena. Ico nacilungama.

¹⁰² Ico ecifwile ukuba ubwiminishi bwa mubembu onse. “Ine ndeisa nokupokelela Ico pa bwiminishi bwa Mupashi wa Mushilo uyo uuli pano nomba nokunjeba ukwisa nokupokelela Ico. Cena candi. Ine nshakatale Njima mpaka napokelela Cena. Ine nshili nokuba umuntu uwaikwatila amano yabipa. Ine ndi nokwikala pano pene, Nshilesakamana icintu conse ifyo cingaba. Nshili nokuleka ukupepa mpaka Imwe mwampela Mupashi wa Mushilo, Shikulu, kabili Ninjishiba Imwe mwalacita ico nombaline. Nga cakutila kuliko icintu icili conse icalubana mu mweo wandi, njebeni palwa ico kabili Nalacita ico. Cintu nshi ico, Shikulu, Nalaya nokuya cilungika bwino.”

¹⁰³ Ngacakutila Lesa tasokolwele icili conse, “Nomba, Satana, Nakonka Ico. Iwe tekuti wiminine palya pa nshita iitali, fuma mu nshila yandi!”

¹⁰⁴ Mwaumfwa, impyani ya fintu fyonse. Impyani ya Mweo wa Muyayaya. Impyani ya bundapishi bwa Maka.

Oh, impyani ye pusukilo, iyashitwa na Lesa,
Iya fyalwa ku Mupashi Wakwe, iya sambwa mu
Mulopa Wakwe.

Ili elyashi lyandi, ulu elwimbo lwandu,
Ukulumbanya u Mulubushi wandu akasuba
konse.

Ukunakila ukwapwililika, ilyo bonse
baletusha,
Ine mu Mulubushi wandu ndi nensansa
nokupalwa;
Ukumona nokulolela, kabili nokulolesha mu
muulu,

Ukwisulamo no busuma Bwakwe no kudemwa.

Alleluya! Mwaumfwa. Ili elyashi lyandi, nolu lwimbo lwandi. Ndi mpyani ye pusukilo. Ipusukilo ni cinshi? Cintu cimo icapelwa kuli iwe. Cena ca bupe. Ndi mpyani ye pusukilo. Mumusango nshi? Uwa Mweo wa Muyayaya. Ipusukilo lya mweo wandi, ipusukilo lya mubili wandi, ipusukilo lya kunaka kwandi, ipusukilo lya fintu fyonse. Lesa amfangile impyani ya fintu fyonse ukupitila muli Kristu, kabili Alifwile, abukile, kabili abwelele nokuleta icakushininkisha, nokupongolwela Cena pali ifwe. Oh, owe! Ubukata! Oh, owe!

¹⁰⁵ Nomba, iwe nga waya kulya, cinshi ico wingacita? Lintu iwe waya kwati nifilya Abrahamu acitile, kabiye kulya na bulya ubulayo. “Lesa, Mwanjebele ukutula cena candi. Ninkwata icicetekelo mu bulayo Bwenu. Ndeleta i Cebo Cenu. Imwe mwalaile ici. Mwatile, ‘Ipusha, kabili iwe uli nokupokelela. Fwaya, uli nokusanga. Ipusha, cena cili nokupelwa. Konkonsha, cena cili nokwisuka.’ Pano epo Ndi, Shikulu. Ndi pano. Nde konkonsha, ndefwaya, ndeipusha. Mfwile napokelela Cena.” Mwamona. Icintu cimo nomba cacitika, oh, lintu iwe wabika ico i Cebo panshi.

¹⁰⁶ Lolesha paco Satana acitile lintu Yesu abikile i Cebo panshi pali ena. “Kabili Cena pamo calilembwa...” Ena atolweke ukufuma kuli Waya, nga fintu Nalandile ubushiku bumbi. Ee, mukwai. Nomba cinshi, panuma iwe wacimfya? Nimunshila nshi ucimfishamo? Bushe kuti wacita ico palobe? Iyo. Umuntu umo akutangilile nokukucimfisha. Ena ni Kristu. Ine ndi mpyani yaico. Ine nshifwile ukucita icintu icili conse. Ine ndi mpyani ya bulayo. Icintu cimofye ico Mfwile nakwata, kubika icicetekelo candi pa bulayo Bwakwe. Bushe mwacimona ico?

¹⁰⁷ “Munyina Branham, bushe naulingilwa ico?” Iyo. “Uletontonkanya iwe ukutula Ine nimfikapo?” Iyo. “Bushe uletontonkanya Bishopo nafikapo?” Iyo. “Bushe kuli umuntu uuli uwafikapo?” Iyo. “Ukuba, mulandu nshi?” Iwe uli mpyani.

¹⁰⁸ Nga cakutula iwe wali cakolwa umukalamba mwisonde, kabili nabawiso bakushilile ama millions yama dolla, nangula iwe kuti waba uwafikapo nangu iyo, ena—ena—ena ni mpyani, iwe uli mpyani ya fintu ifyakwa wiso. Conse ico akushilile, cena cobe nangula naufikapo nangu iyo. Ena ashile ico kuli iwe. Amen.

¹⁰⁹ Nali umubembu, lelo Ndi mpyani. Nshali umusuma, nakalya, lelo Ncili impyani. Ine nga nafwa nkaya kumbo, lelo Ndi mpyani. Ndi mpyani ya cinshi? Umweo wa Muyayaya. “Wishibe shani ukutula iwe uli nokukwata Ico?” Nalicumfwile Ico. Mupashi wa Mushilo aletele Cena. Yesu abukile ukufuma ku bafwa pakutula Cena cingesa. Kabili nomba Cena nacisa, kabili Cena cilepela ubunte nokulangishafye bwino bwino ico Cena calandile ukutula Cili nokucita. Nalifuma mumfwa nalingila mu Mweo. Naliba,

icibumbwa cipya muli Kristu Yesu. Nomba Ndi mpyani. Ee, mukwai. Nomba Ndeenda pelete. Amen. Ifintu nafipaiwa. Cinshi ico fyonse filepilibula ifintu Nacita? Pamofye nga fintu Miriamu acitile. Aloleshe kunuma kulya, bena balifye, abafwa, abashikilwe muli bema wakulaba, mwi Buuku lyakwa Lesa ilikalamba i Buuku lyamu Muulu. Cena calicitwa. Ishina lyandi lyalibikwa pali lilya i Buuku, kabili lyalikakatikwa, nokubikwa mulya muli bema wakulaba, kabili ne Buuku ilipya, ne shina ilipya lyalilembwa mu Bukata. Kabili lyena lyandi. Ee. Nomba ifwe tuli mpyani iya fintu fyonse, ninshi.

¹¹⁰ Nomba kwati lintu Abraham, cinshi ico Lesa amwebele? “Ici icalo cobe. Ifili muli ici fyobe. Lolesha ku kabanga, kukapinda kakukulyo, kumboshi, na kumasamba, cena conse cobe, ifintu fyonse pano. Ndefwaya iwe ukwisa nokwenda mu calo iceni, kabili Ndefwaya ukuleka iwe ukuba impyani ya cilya icalo. Nalakupela ici, kuli iwe nolubuto lobe, ulukakonkapo pali iwe umuyayaya.” Nomba, Abrahamu, icintu fye cimo ico ena ali nokucita kubika icicetekelo cakwe pali bulya ubulayo, ukubula ulupanga lwakwe nokutampako ukuya. Lintu inshita iyakakata yaishile, ena aile kulya na Lesa amulwilwile ubulwi bwakwe. Kabili lintu alwile ubulwi, aipeye ishamfumu.

¹¹¹ Kabili apa alebwela, ameni, konse nomba. Munyina, alebilibikisha. Aleumfwa abaume imisepela balepunda nokulumbanya Shikulu! Abrahamu uyu aleisa, kabili Ninani aleisa muku mukumanya? ni Melkisedeki, Imfumu ya Salemu. Kabili lolesheni ifyo bena bacitile. Panuma ya bulwi nabupwa, bena baikeleko nokubula umukate no mwangashi. Imfumu yafumishe umukate no mwangashi. Cinshi ico Acitile? Panuma ya bulwi nabupwa, panuma yakucimfya nakucitwa, nomba bena baikeleko nokulya umulalilo capamo, ukulanda kuli cila umo nokulya umulalilo capamo. Oh, ico eco Lesa alefwaya abana Bakwe ukucita munshita ino iya bushiku.

¹¹² “Nomba nga palwa iwe, Munyina Branham? Nga palwa cilya i Chalichi ico iwe ulelandako?” Ifwe tuli lubuto lwakwa Abrahamu, bena Lubuto ulwa Bufumu ulwakwa Abrahamu. Ifwe tuli lubuto lwakwa Abrahamu ukupitila mu bulayo, ukupitila muli Kristu Yesu ifwe twaba ulubuto lwakwa Abrahamu kabili tuli mpyani pamo na ena umwabela ubulayo. Nomba nga cakutila Abrahamu ni mpyani, na Ine Ndi mpyani. Ndi mpyani pamo na Abrahamu, kabili eico naimwe efyo mwaba. Kabili nimumusango nshi caishilemo? Ukupitila mu Lubuto ulwa Bufumu ulwakwa Abrahamu, ico icali ni Kristu Yesu, Umo uyo uwalailwe, ukupitila mucicetekelo. Abrahamu apokelele umwana umwaume, kwati ni umo uwafuma ku bafwa. Kabili ifwe twapokelele u Mwana uyo uushali nangufye umwana, kabili takwali ne nshila iya kufika pano, kabili Lesa amulengele Ena kabili nokumutuma Ena kuli ifwe. Kabili Ena aishile no kulipila umutengo pa membu shesu, kabili ukupitila

mumfwa Yakwe Nali impyani. Oh, owe. Mwaumfwa. Kabili nobubifi bonse ubwakwa ciwa buli kunuma. Lesa Alumbaniwe!

¹¹³ Ukucimfya! Nibanga abacimfya, muno nshita ya bushiku? Lekeneni tumone amaboko yenu, “Ukupitila mukusenamina ukwakwa Lesa Ine nalicimfwa.” Lesa Alumbaniwe. Imwe namwishiba ico Ndetontonkanya ifwe tufwile ukucita nomba? Ine elyofye naitampa pano pene kabili nokumisunga muli citika wa bushiku. Lekeneni tukwatefye umulimo wakubika uusuma, ukubika imyeo yesu cipy a cipy a kuli Lesa. Nibanga abalecumfwa ukucita ifyo? Oh, Ninkwata ukucila pali umo nomba, Ninjimya amaboko yonse yabili pamuulu, no mutima wandi, pamo. Ndefwaya umweo wandi ukula landilako Kristu. Ndefwaya ukuibika nemwine cipy a cipy a kuli Kristu. Ndefwaya ubufwayo Bwakwe ukucitwa, ukwandi ukubikwa kunuma, kabili—kabili ubufwayo Bwakwe bucitwe. Ndefwaya ukukwata ukufoleka kwa bacimfya. Tepamulandu wakutila nine; pantu Ine ninjishiba ukutila i Mbila nsuma iyo Ena ashimikile ilecula ileelo ukulola kufisumino fyapanga abantu ifya mu cilonganino kabili ne fintu fyonse fimbi. Ukucimfya ukukalamba uko ifwe tufwile ukukwata kwalikatililwa no mulwani. Lesa, lekeneni ntinte ulu Ulupanga, lekeneni Lwena lubeke nokubengeshima, nokwenda ukuya ku ntanshi. Lekeneni ubufwayo bwandi bube kunuma, kabili i Cebo Cakwe cileya ku ntanshi ngefyo, Ulupanga ulwatwila kubili kubili ukupanga inshila.

¹¹⁴ Natwimine pa makasa yesu nokuibika cipy a cipy a palwesu. Cila umo munshila yakwe, ibike wemwine kulio Shikulu. Natwime amaboko yesu nomba kuli Lesa, cila umo.

¹¹⁵ Taata Wesu uwa mu Muulu, tuleibika palwesu kuli Imwe munshila iisuma iyo ifwe twaishiba. Ifwe natwishiba ukutila tuli mpyani ya fintu fyonse. Imwe mwalaile ico, Shikulu Yesu, kabili natucetekela ico. Nomba, ifwe tekuti tube abakucita ico kano Imwe, Shikulu. . . kano ifwe palwesu twabika icicetekelo cesu pa bulayo Bwenu. Nomba, Imwe mwatile, muli Baibebe, “Ena uyo uwalya u Mubili Wandi nokunwa u Mulopa Wandi ali no Mweo wa muyayaya, kabili takese mukusekwa, lelo ali nokupula. . . napula ukufuma mumfwa nokwingila mu Mweo. Ena uyo uwalya u Mubili Wandi nokunwa u Mulopa Wandi nakwata u Mweo wa Muyayaya, kabili Nkamwimya pa bushiku bwakulekelesha.” Ubo ebulayo. Ifyo efyo Imwe mwalandile. Ifyo efyo ifwe twacetekela.

¹¹⁶ Kabili, Shikulu Lesa, O mwe Mupashi wa Mushilo, endeni pali ifwe. Oh, endeni, Lesa! Endeni, O mwe Shikulu, muli ifwe. Umupashi wakwa Lesa wa mweo, tupokeleleni, Shikulu. Mwi Shina lyakwa Kristu tupokeleleni. Ngwamyeni, mumbeni, mpangeni, O mwe Lesa, ukuba mucipasho ica Mwana wakwa Lesa. Mbuleni, Shikulu, Ndi Wenu. Na Mipela ici chalichi. Napela cila umweo uuli pano kuli Imwe, pamo nowandi, Shikulu. Nomba tubumbeni no kutupanga, kabili lekeneni ifwe

tulabe ku nshila shesu ishabubifi, kabili nokwishiba apo ifwe twabika icicetekelo cesu—cesu, icicetekelo cesu tukwete, pa Cebo Cenu icalaiwa, Imwe muli nokutusenda ukutupisha ukufuma ukucimfya nokuya mukucimfya. Imwe mwalilaya ico.

117 Satana tekuti atucite ububi, Shikulu. Ena kuti acita conse ico engacita, lelo tekuti ekate pali ifwe. Lintu Imwe mwamulekeleko pali Yobo inshita imo, Mwatile, “Taufwile iwe wasenda umweo wakwe.” Acitile icili conse lelo tasendele wena. Lelo afililwe ukucita ico, pantu ubulayo Bwenu bwali palya pene pali Yobo.

118 Kabili, mwe Lesa, Imwe mucili Lesa umo wine ileelo. Mucingilila Abenu Bene. Natwishiba ico e Cine, kabili twaibika cipya cipya palwesu. Wamyeni imyeo yesu iya lubembu, Shikulu, ilyo tulelanda icicetekelo cesu. Kabili, Kristu Yesu, cipokeleleni. Kabili lintu twalatampa ukulya uyu Umulalilo uwakwa Shikulu, mwe Lesa, mulande na ifwe mumitima yesu. Twebeni nomba apo tulufyenye. Tulangisheni apali icilubo cesu, Shikulu. Ifwe mukuicefya twalapila kuli ico. Ine mukuicefya nabika imembu shandi shonse pa cipailo, Shikulu. Mukuicefya naibika palwandi pa Cebo Cenu, Shikulu, kabili pa luse Lwenu.

119 Ndi pano, Shikulu, citeni kuli ine ico Mumwene ukuti nacilinga. Uko ekulila kwa cino chalichi Shikulu, “Citeni kuli ifwe nga fintu Imwe mumwene ukuba icalinga.” Ine kuti nalandafye pali ine palwandi—palwandi nemwine, Shikulu, lelo Nincetekela mu mitima yabo bacetekela icintu cimo cine. Citeni kuli ifwe nga fintu Imwe mumwene ukuba icalinga. Natucetekela. Tulefwaya ukuba impyani, kabili ifwe natwishiba ukutila tuli mpyani apo ifwe natwikala muli Kristu Yesu. Tuli mpyani pamo na Ena ku Cipuna.

120 Nomba beni na ifwe. Undapeni amalwele pakati kesu, Shikulu. Nga cakutila kuli umubili uulwele pano munshita ino iya bushiku, wikateni, undapeni, ulengeni upole. Fikilisheni ico, Shikulu. Nga cakutila kuli umweo uulwele, lekeni wena undapwe nombaline. Lekeni uyo umweo uwalemana ube uwaolololwa. Lekeni yalya amakufi ayanaka yalya ayalebela nayena amaboko ayanaka yeme mubukata kabili bapunde kuli Lesa. Lekeni inshila ishishaololoka shibe ishaololoka. Lekeni mube inshila iikalamba mu matololo kuli Lesa wesu.

121 Shikulu, natucetekela Imwe mulebwela nombaline, kabili lekeni tupundishe ukuya ku ntanshi i Cebo Cenu, Shikulu, kabili pangeni inshila iikalamba mu matololo, incende ishishaololoka shibe ishaololoka, pali Shikulu wesu. Lekeni tufumye umushila onse uwa cilonganino. Lekeni tufumye umushila onse uwa kukalipa, tufumye fyonse ifyabipa, akafindwe nokutintana, ukutila i Cebo ica cine icakwa Lesa cingenda kwati mimana iya kusangalala. Fikilisheni ico, Taata. Twaipela palwesu kuli

Imwe nomba ilyofye tatulalya uyu Umulalilo wakwa Shikulu. Mwi Shina lyakwa Yesu Kristu. Ameni.

¹²² Ilyo . . . Nkashi Spencer alefwaya ipeepo. [Nkashi Spencer alanda kuli Munyina Branham—Kale.] Lesa akupale, Nkashi Spencer.

Taata uwamu Myuulu, uyu umulanda umwanakashi mukalamba uwashila, noyu umo uwikeleko. Mwamumona uyu umwanakashi walemana. “Bushe uyu mwana umwanakashi uwakwa Abrahamu tekuti ulubulwe bushiku pabwe Sabbata?” Kabili nomba limbi bacibusa bakwe abengi, Shikulu, bacibusa bakale abo aleangala nabo, balya bakapyunga, ilyo baleikala mu ng’anda yakwe, bonse balifwa, abengi, baliya munshila iikalamba iyaku Muulu. Ashala eka, Shikulu, ngo bunte. Takuli nangu umo nomba, kanofye abana bakwe, kabili limbi cibusa uuli muno nakulya, Shikulu, umo lupwa nomba nakuntanshi. Lelo ena alifye eka nge mpanga ikalamba iyakontaulwa ku cipupu, kabili mwashalafye icimuti cimo. Lesa, Napeepa ukutila Muloleshe pa luse, Shikulu, ukutila alimbe panshi imishila mukushika. Kabili eminine pa lupili lwa Kalbale, Shikulu, uwalimbwa kabili uwaikatilila mu Cicetekelo cakwa Kristu. Nabika amaboko yandi pali uyu mwanakashi mukalamba nokususha ici cifundo pesamba lya lulimi lwakwe, ukutila cifume pali ena kabili ondapwe. Mwi Shina lyakwa Yesu Kristu. Ameni. Lesa akupale. Natotela, Nkashi Spencer. Cena calacitwa. Witwishika ico napanono. Nacilungama.

Icicetekelo candi cilolesha kuli Imwe,
Mwe Mpaanga yapa Kalbale,
Umupusushi wamaka Yakalamba;
Nomba umfweni ine ilyo Ndepeepa,
Fumyenipo shonse imembu shandi,
Nungula ukuleka ine ukupumbuka
Ukufuma ku lubali Lwenu.

Kutikeni, imbeni pamo na ine nomba.

Ilyo Ndeenda munshila ya mweo iyafiita,
Kabili ubulanda ubunshingulwiike
bwatandana,
Beni Imwe Katungulula wandi;
Ebeni imfifi ukwaluka akasuba,
Mufumyenipo ifilamba,
O lekeni ine ukufuma buno bushiku
Mbe uwenu onse!

¹²³ Ukufuma panshi ya mutima obe nomba, ni Lesa eka ewaishiba wena, ukufuma pe samba lya mutima obe, bushe icine cine ulepilibula ico, “Lekeni ine ukufuma bumu bushiku, Shikulu, mbe Uwenu onse”? Natwimbe ico icipandwa cakulekelesha nakabili.

Nangula ine ukupumbuka

Ukufuma ku lubali Lwenu.

¹²⁴ Nomba bonse pamo. Mwekacema Mukalamba uwa mukuni, Mwatwebele ukutila tufwile tulepepa ngefifi:

Mwe Taata Mwebaba mu Muulu, i Shina Lyenu
Licindikwe.

Ubufumu Bwenu bwise. Ubufwayo bwenu
bucitwe pe sonde, nga fintu caba mu Muulu.

Tupeleni buno bushiku umukate uwe leelo.

Kabili tweleleni ku kulufyanya kwesu, ngefyo
naifwe twelela balya bonse abatulufyanya.

Kabili mwitutwala mukweshiwa, lelo
mutufumye kububi; pantu bwenu Bufumu
Bwenu, kabili na maka, no bukata,
umuyayaya. Ameni.

¹²⁵ Kuti mwaikalako. Ndeipusha amapepo ya mwana wakwa Nkashi Shepherd. Caisafye ku mano yandi ukutila bacituma lanya pakashita akanono akapitapo ukupepelako umwana, kabili Nacipela ipepo pali ena. Ninkwata ifyakulanshanya ifyakukumana pano, kabili Nshaciya ku ng'anda. Lelo bacitila umukashana munono mulwele kabili akwete impepo, kabili nokulakosa, ico tapali ukutwishika ukutila kashishi ako akaleya monse monse. Namwishiba palwa ico. Inshita shimo shimo iminofu yabo ilesa pamo munshila iyakutila iwe ufwile wabombela pali yena na kuntanshi namaboko yabo, kwati ka Misisi Haley na bengi abali pano. Kena kashishi ako akaleya monse monse. Kabili ena. . . acipela ipepo. Kabili Nacitila nga cakutila umwana tomfwileko bwino ne nshita ya naini koloko nangu inshita tuleisala mukulongana, ukwisa pano kabili naifwe twalalisa; nga cakutila umwana ali bwino, ninshi cili bwino. Eico lekenifye mukuicefyafye nomba, ilyo tatulalya umulalilo, tupepeleko ulya umwana.

¹²⁶ Shikulu Yesu, uyu umwana umunono, Nshishibe imyaka iyo akwete nangu imo, lelo ni umo pa basambi batemwikwa pano, Shikulu, umo paba cetekela besu. Ena mwana wabo, uwakwa Nkashi Shepherd na Munyina Shepherd, ilibwe linono ilyauma umutengo ilyo Mwapela kuli bena, Shikulu. Twapeepa ukutila Mwalamona pali ena, nokumupala noku mucingilila, kabili nokumundapa nokumulenga ukuba bwino. Twacipoka nomba line. Panuma yaino imbila, twalanda ico. Twalanda ico ku bukata bwakwa Lesa, umwabela i Cebo Cakwe. Mwi Shina lyakwa Yesu Kristu, lekeni ubulwele bulekeleko uyu mwana. Kabili lekeni umwana ondapwe nokuba bwino, ku bukata bwakwa Lesa. Nomba calandwa, nomba calacitwa. Ameni. Bushe namucetekela?

Ngacakutila wacetekela nokukanatwishika,
Ena icine cine ali nokukufumyamo;

Twala icisendo cobe kuli Shikulu nokufisha palya.

Nokucisha kulya, oh, nokucisha palya,
Twala icisendo cobe kuli Shikulu nokucisha palya;

Ngacakutula wacetekela nokukana twishika,
Ena icine cine ali nokukufumyamo;

Twala icisendo cobe kuli Shikulu nokucisha palya. (Epelafye efyo ufwile ukucita.)

Ngacakutula umubili obe naumwa no bukali kabili nobumi bobo tekuti ububweshe,
Ibukishafye Lesa mu Muulu alasuka amapeepo;

Nomba, Yesu naishiba ubukali uleumfwa, Ena kuti akupususha kabili Ena kuti akundapa;

Twala icisendo cobe kuli Shikulu nokucisha cena.

¹²⁷ Nomba lekeni tuposhanyefye mukuboko kwa umo namunankwe ilyo tuleimba iyi versi yakulekelesha.

Cishe apopene, (Isenge, namwishiba, umulalilo.) cishe apopene, (Ukulumbanya Shikulu!)

Twaleni icisendo kuli Shikulu nokucisha palya pene;

Nga cakutula wacetekela nokukana twishika,
Ena icine cine alekufumyamo;

Twala icisendo cobe kuli Shikulu nokucisha palya pene.

¹²⁸ Oh, bushe Ena taba umusuma? Nomba, nomba no kulumbula kwesu, ukucetekela kwesu, ukulapila kwesu ku membu shesu, ukucetekela ukutula imembu shesu shonse shili muli bamba wakulaba. Ena uyo uuli nokulapila imembu shakwe, Lesa mulungami ukushifumyapo. Mwamona? Shena shili—shili muli bamba wa Mulopa wakwa Yesu Kristu, ukutula tashakatale ashibukishiwa nakabili. Nibanga pali imwe mwe banakashi mwebaishiba sopo iibutisha ifyakufwala? Imwe bonse. Nomba, lekeni tubulefye cibafwa cakucapilamo icikalamba iciswilemo Clorox, ico ni cimo icibutisha, umwakuwashisha umukalamba, umwiswilemo Clorox. Kabili nomba mwalatoneshamo akalitoni akanono, kabili mubule itoni limo ilya inki wafita ukubika muli kalya akakutoneshamo umuti wamulinso, isho e membu shenu. Iminineni palya pene pali bafwa wakucapilamo, kabili mucifine panshi, nomba muloleshe panshi muli bafwa nokulifwaya. Casanguka cinshi? Inki yasanguka cinshi? Lintu cacisa uma pali ulya sopo, caciba icamaka icakutula cacifumyamo ilangi palya pene, lyena ninshi lyapwa. Bushe efyo caciba? Lyena nalipwa, lyena naliluba umuyayaya. Caba cinshi? I—inki

palwaiko iine yasanguka Clorox. Uyo e Mulopa wakwa Yesu Kristu ku lubembu lonse ulwa lapilwa. Lwaba cinshi? Lwena lwalabwako, lwena nalupwa, lwena lwapwa, lwena lwafumishiwapo, lwena lwalekanishiwa, lwena lwalekelwako. Lwena taluli nokwibukishiwa ukulola kuli iwe nakabili.

¹²⁹ [Nkashi alanda kuli Munyina Branham—Kale.] Umuntu umo aleita ishina lyandi, ku ncende kumo. [Nkashi apela ubunte palwa kundapwa.] Ukuba, Shikulu alumbaniwe! Ncili no mweo! Ndetotela Shikulu. Tuletotela Shikulu. O mwe Lesa, ifyo twalumbanya Imwe pa busuma Bwenu. Ee, umweo uunono kulya uukumishiwe, Shikulu namwikata ena. Nacilungama. Ena e Shimapepo Mukalamba uwingekatwa nefyakumfwa ifya bubi bwesu.

¹³⁰ Ibukisheni, i Cebo conse ni Nanga, icashikimana kabili ica cine. Takuliko . . . Mwamona? Bikafye icicetekelo cobe palya pene pali Cena kabili wifumapo, kabili ikalafye palya. Nomba, iwe tekuti ucibike palya kabili wacifumyapo kabili nokutila, “Ine ndi nokucesha nakabili.” Ukucibika palya. Ukwikala palya pene na cena. Ee, mukwai. Nga fintu Abele acitile, fweni kumatontonkanyo yenu. Mutilefye, “mwe Lesa, Cebo Cenu, cena tacili ifyo Ine ntontonkanya. Cena Cebo Cenu. Cena efyo cili.” Kabili Abele afwilile pe Libwe. Kabili, ukutila, Ena ali nokwikatafye kwati fintu Acitile kuli nkashi kulya. Icaangukafye.

¹³¹ Ifwe tuleesha ukupanga cena . . . Tatulecita. Satana aleesha ukucipanga ukuba icakoselako, namwishiba, tileni, “Oh, namwishiba, ico cali ca bushiku ubwa pitako,” kabili na conse cilya. Ico cilifye bantu bashacetekela.

¹³² Lelo kuli imwe mwebacetekela, Ena aba umusuma. Nomba balimukana, icine cine; lelo Ena Libwe ilyauma umutengo ilileisa ku Libwe lya mweo, i Libwe ilyauma umutengo, ilibwe lyapa Cifutu ilikalamba. Oh, owe. Oh, ena uyo uwaikata ili i Libwe ninshi naundapwa! Epelafye. Amen.

¹³³ Nomba, bushe ifwe tatuli abatotela kuli Shikulu? Abansansafye, Ine ndi uwansansa icakutila Shikulu ni Lesa. Amen. Uwansansa nganshi icakutila Ena ni Taata uwaluse, uwaisulamo uluse, uucindika i Cebo Cakwe, uusunga i Cipangano Cakwe, talaba Cena. Alasunga i Cipangano Cakwe. Ena alacita ico, Ena ni Lesa, Apangile Cena. Ena e Kafukauka aka Cine conse. Mwamona? Tekuti kube icili conse cimbi lelo kano Icine ica nshita yonse icisha cinjishiwa. I Cebo conse Alanda tacibamo ne cilubo. Kabili ici e Cebo Cakwe. Kabili, O mwe Lesa, lekeni icicetekelo candi cibe icabulamo ifilubo muli Fyena, ameni, nomba cena kuti caba icabulamo ifilubo nga fintu i Cebo caba icabulamo ifilubo, nomba i Cebo mumusango wakucetekela uko cili nokuleta icili conse i Cebo Calanda cili nokucitika. Amen. Eico, ngwamyeni ine, Shikulu. Njesheni,

ngwamyeni, ngundapeni, ncingilileni, mpaleni, kabili mpeleni uluse Lwenu ulwingi, epepo lyandi kuli Lesa. Amenii.

¹³⁴ Nomba, Nalabelenga cimo i Cebo nomba, icilesangwa mu bena Korinti Wacimo, chapitala 11, versi 23.

Pantu Ine napokelela kuli Shikulu ico na Ine pamo napela kuli imwe, Ukutula Shikulu Yesu ubushiku bumu bwine. . . ubo ena afutwikwemo abulile umukate:

Kabili lintu Ena apele ukutotele, aputawile wena, nokutula, Buleni, no kulya: uyu e mubili wandi, uyo uulemokaulwa kuli imwe: ici mulecita mukwibukisha ine.

Panuma ya musango umo wine abulile. . . pamo abulile ulukombo, kabili lintu afimpwilemo, atile, Ulu u lukombo lwa cipangano cipya mu mulopa wandi: ici cibe muli imwe, ilyo lyonse imwe mwanwamo, mukwibukisha ine.

Ilyo lyonse mwalya uyu umukate, nokunwa, muli ulu ulukombo, imwe mulangisha imfwa yakwa Shikulu mpaka akese.

Eico onse uyo ukalya kuli uyu umukate, nokunwa muli ulu ulukombo ulwa kwa Shikulu, uushalinga, akaba uwa mulandu ku mulopa, na ku mubili wa kwa Shikulu.

Lelo lekeni umuntu aipime umwine palwakwe, kabili lekeni ena alye ku mukate, nokunwa mu lukombo.

Pantu ena uyo uwalya no kunwa ukukana linga, ailila nokuinwinwa mukusekwa pa lwakwe, pakukana lingulula umubili wakwa Shikulu.

Pantu pali uyu umulandu abengi balilwala kabili nokuba abanaka pakati kenu, . . . abengi balifwa.

Pantu nga cakutula ifwe twaipingula fwebene, ifwe tekuti tupingulwe.

Lelo lintu twapingulwa, tulakalipilwa kuli Shikulu, ukutula ifwe tatufwile ukuba abasekwa kwi sonde.

Eico, mweba bwananyina bandi, lintu mwaisa capamo mukulya, mulepembeleshanya umo pamo no munankwe, uh, mulepembeleshanya umo nakuli umo umbi.

¹³⁵ Nomba lekeni Nande ici. Yesu atupele aya amafunde ilyo talati Ena engile mumfwa Yakwe, ukwishiba ukutula Ena ali nokuya mulya. Abasambi balifye balesunguka paco Ena alelandapo, lintu balembete ico. Lelo Atile, "Ulu ulukombo Cipangano i Cipya ica Mulopa Wandi. Ici mulecita inshita yonse ilyo mwalyako no kunwako, mulangisha imfwa Yandi mpaka Nkese." Oh, ayo Amashiwi ayasuma!

¹³⁶ Abasambi ukwabula ukutwishika balisungwike, “Cinshi ico Ena alepilibula, ‘alelangisha imfwa Yakwe’? Kuti twacita shani ici?” Pano ifwe bonse tuli icankama kuli bena, lelo tekuli Ena. Ali ni Lesa. Alishibe ico Ali nokucita. “Langisheni. . .” Eico Atile, “Lintu mwaisa capamo mukulya. . .”

¹³⁷ Nomba, “Ena uyo uwalya no kunwa, mukukana linga,” aisa pano nokulanda ukutila mwina Kristu, alya umubili wakwa Shikulu, kabili nomba aya kulya nokwikala nge sonde kabili—kabili akana Kristu na maka Yakwe, ne fintu ifyaba ngefyo, iwe—iwe ucita ukukana cindika Lesa apakalamba. Iwe—iwe ulacita ukukana cindika Kristu, eico taufwile walya wena. Lelo nga cakutila iwe uleesha na conse icili muli iwe, ukwikala uya lungama nokulangisha ukutila iwe uli mwina Kristu, ukutila walitemwa Yesu Kristu, nomba ninshi mulimo obe ukucita ico.

¹³⁸ Kabili nomba mulya mu. . .Nincetekela nimuli Yohane Washila, chapitala 6, Yesu atile, “Uyo onse uwalya u Mubili Wandi no kunwa u Mulopa Wandi alikwata u Mweo wa muyayaya, kabili Nkamubusha mu bushiku bwakulekelesha.” Nomba, ubo ubulayo, bushe ico te cintu ca bukata? “Nkamwimya ena.”

¹³⁹ Bushe walitala autontonkanyapo ico iwe ubelele pano? Cinshi ico imwe—cinshi ico imwe mwila ku sukuulu, mwe bana? Cinshi ico mulebombelapo, ba taata? Cinshi icimilenga ukubuka, nabamayo, mulucelo, kabili mwatwala abana ku sukuulu, basamba pa menso, kabili baanshikila amasanshi, kabili—kabili—kabili bacita conse? Mwaingila, mwanaka mu bushiku, kabili ubushiku bwakonkapo mwatampa icintu cimo cine. Cinshi ico mucitila ico? Cinshi ico mubombela nokuba ubusha, ba taata, kabili ne fintu fyonse? Mwaisa ubushiku, kabili namunaka, kabili naumo pa baice alwala kabili mwaya muleenda panshi, kabili mulelila nokupepa nokulwisha, kabili baundapwa; kabili mwabwelelamo, kabili mwacita ico nakabili. Kabili pa Mulungu lyonse mwabasamba pa menso, kabili mwabatwala ku chalichi. Kabili, ukuba, cinshi ico cimininepo? Cinshi ico eshile pano? Bushe ico eicofye icilipo kuli ico? Owe, ico kuti caba icabulanda, kabili nokwishiba ukutila ufwise iwe waya nangu cibe ifyo. Mwamona? Cinshi ico cena cimininepo?

¹⁴⁰ Oh! Munyina, yena ninshita yakweshiwa, yena ninshita iisuma! Yena ninshita iisuma iya kupokelela Ici. Ulenjeba icintu cimo kuti cabula incende ya Ciko. Njebako icintu cimo icisumapo ukucila pali Ici. Ukupanga icintu cimo mwi sonde, ukuba imfumu yape sonde, ukuteka mulwelele, ukuba Khrushchev nangu Kennedy, nangu conse ico ulefwaya iwe ukuba, iwe uli nokufwa munshila imoinefye. Nacilungama! Tawishibe inshita ilyo cena cili nokwisa, mineti iili yonse. Lelo pano, ilyo imfwa yapuma, iwe naukwata u Mweo wa Muyayaya kabili tekuti ufwe, ne cakushininkisha ukupitila muli Lesa uwa

bubumbo bonse, Uyo uwaba Kakwata wa Myuulu ne sonde, “Nkamwimya ena pa bushiku bwakulekelesha.”

¹⁴¹ Afwilisheni ukukana cetekela Kwandi, O mwe Lesa. Isusheni umweo wandi, O mwe Lesa, ngwamyeni, njisusheni, nkafyeni, ntumeni ndeya. Mwileka mfwe, lekeni mbe no mweo ukulanda i Lyashi. Lekeni ine ndeya kuli conse ica mulale kabili na mulusoso lwe sonde, kabili nokushimikila i Cebo nokubyala ulubuto, ee, mukwai, ukutula kwingaba ubulobololo mu bushiku bwakulekelesha, ubwa cine ubwa Cebo icishacinjishiwa, pamo naba cetekela muli Kristu.

¹⁴² Bushe imembu shenu shaliba pe samba Iya Mulopa, ukupitila mukucetekela munshita ino iya bushiku muli Kristu Yesu? Ifwe nombamba twalalya umulalilo. Tekulanshanya; imwe kulanshanya ilyo mulelya umo nomunankwe. Lanshanyenifye imwe pamo na Lesa. Umulalilo te mukate, te mwangashi, *umulalilo* kulanshanya “ukubwesha kuli Lesa nokuya kuntanshi pamo na ena.” Kabili ici e cishibilo ico tulebula ukutula ifwe twacetekela mumfwa Yakwe, twamokaula no mubili, ukushikwa Kwakwe nokubuka, twacetekela mu Kubapo kwa Mupashi wa Mushilo. Kabili twacetekela ukutula Alitupela u Mweo wa Muyayaya kabili tekuti tufwe, twalipula ukufuma mumfwa ukwingila mu Mweo. Kabili ubushiku bumo lintu ifwe tukapatuka ukufuma kuli umo nomunankwe pano, ifwe tukema nakabili mukubushiwa pamo umo no munankwe, ukwampana pamo na Kristu Yesu, ngo Mubili. Amen. Pali ifi ifyakwimininapo, kabili nokulapila kwa membu shandi, kabili necicetekelo mu Mwana wakwa Lesa, Naibula pa lwandi ne chalichi kuli ifi ifya kumwenako ifyo Lesa ashile kuli ifwe ukucita, ukulangisha imfwa Yakwe mpaka Akese.

¹⁴³ Yesu atile, “Uyu e mubili Wandu uyo uulemokaulwa pali imwe. Lyeni, mulecita ici mukwibukisha Ine.”

¹⁴⁴ Mwe Taata wesu uwamu Muulu, panuma yakulapila ku membu shesu, ukumfwa i Cebo Cenu, panuma ifwe twalapila ukutula tatuli abafikapo, kabili tulecetekelafye mukubomba ukusuma ukwa Mwana wakwa Lesa. Ifwe tuli fibumbwa ifishafikapo. Tweleleni, Shikulu, pali fyonse ifyo twacita. Kabili nombamba, ukupitila mucicetekelo, twaisa kwi tebulo lyakwa Shikulu. Kabili nombamba ilyo uyu umukate ulepelwa ukwimininako umubili wakwa Shikulu, Napepa, mwe Taata, ukutula Mwalashilisha ici ku bukabilo bwaimishiwa ubwaciko. Kabili lekeni umuntu onse uulileko kuli ici akwate u Mweo wa Muyayaya mu mweo wakwe. Kabili lekeni umuntu onse uulileko kuli ico akwate ubundapishi mu mweo wakwe, kabili nokwikala ku nshita iya sontwa iyo Imwe mwapela kuli bena. Kabili lekeni bena balebombela Imwe munshiku shonse isha myeo yabo, kabili bakeme mu bushiku bwakulekelesha ubwa kusumbulwa, ukwikala pamo ne mikowa yape sonde iyo iyalubulwa no Mulopa

wakwa Kristu. Fikilisheni ico, Shikulu, mwi Shina lyakwa Yesu. Ameni.

¹⁴⁵ Baibele Yatila, “Pamo Ena abulile ulukombo, kabili lintu Afimpwilemo, atile, ‘Ulu elukombo lwa Cipangano Cipyu, lyonse imwe mulenwamo muli ulu mulangisha imfwa yakwa Shikulu mpaka Akese.’”

¹⁴⁶ Taata wamu Myuulu, twaikatilila kuli Imwe icisabo ca mwangashi muno bushiku, uyu umwangashi. Kabili twapepa, Taata wamu Myuulu, ukutila Imwe mwalashilisha uyu umwangashi, wena uleiminako u Mulopa ulya uwasumine pali ifwe pa Kalbale. Ukupitila muli uyu Mulopa natukwata ukwelelwa kwa membu shesu, ukupitila mucicetekelo mu mulimo uwakwa Yesu Kristu. Tweleleni ifwe ku shesu. . .konse ukukana cetekela kwesu, Shikulu, kabili tupeni icicetekelo noku kutuluka, kabili tupangeni aba bomfi Benu, Shikulu, ukutila ifwe twingamibombela Imwe munshiku shesu shonse. Beni pamo na ifwe, Taata, ilyo twaikatana capamo ukushinguluka ili itebulo, kabili tupaleni muli ili isenge ilisuma na mukulanshanya pamo na Imwe. Kabili lekeni Imwe mulande ku mitima yesu no kusontelela ifwe ku milimo yesu iyo tufwile ukucita. Fikilisheni ico, Shikulu. Shilisheni uyu umwangashi pa bwiminishi bwauko ubwa iminikwa. Mwi Shina lyakwa Yesu Kristu twaipusha ico. Ameni.



62-0506 Ukukwata Ifintu Fyonse
Branham Tabernacle
Jeffersonville, IN U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org